
इन्दोरके मारवाडी समाजम आप एक ऐसे सज्जन हैं, जिन्‍्हों 
ने अपने जीवनकों सावेजनिक और लोकसेवाके पवित्र 
काममें लगा रखा है। इसके सिवा आपने उन्फ्लुएन्झा- 
के समय जगह जगह घर्मांथ ओषघालय स्थापित 
कर लोकसेवाका अच्छा परिचय दिया है । 
हालहीमें आपने एक लक्ष मुद्रा दानकर 
एक श्राविकाश्रम ओर कन्यापाठशाला 
खोली है । आर प्रत्येक लोकसेवा 
के काय्यमं आप सदा सहायता 
देते रहते हैं ! इन्ही सब 
बातोंसे प्रमावित होकर 
में यह हलुघुकृति 
आपको 


प्रेमके साथ 
समपेण 


करताहूँ । 

लाभदायक सूचना 

का ले 

यदि आप नित नई प्रकाशित होनेवाली उत्तम आर शिक्षा- 

प्रद पुस्तकोंके नाम, विषय, मुल्य आदि जानना चाहते हों तो ६ 

| आजही हमको दोआनेके टिकट भेज दीजिए । ज्योंही कोई ॥। 
उत्तम पुस्तक प्रकाशित होगी आपको उसके मूल्य आदिकी 
) सूचना बिना किसी प्रकारका पोष्ट खर्च लिये हमेशा देते रहेंगे. 


5 ३5६२-६८ 


है जबकभी आपको हिन्दी पुस्तकें मंगानेकी इच्छा हो तो इस 
पतेको हमेशा याद रखिए-- 


&ऊके०ओ > ७ ओट 


(एक श्री मध्यभारत पएस्तक एजन्सी, ; 
0) 


इन्दोर । ७ 

विज्ञानाचाय्य सर जगदाशचन्द्र बसु. 


0, & 7. ४(७7)१५. 


डॉक्टर सर जगदीशचन्द्र बसु । 

जिन महापुरुषोंन अपनी अलोकिक प्रतिभाके बलपर प्रकृतिके 
छिपे हुए रहस्योकों प्रकट करके संसारके ज्ञानमं वृद्धि की है, जिन 
अलोकिक महापुरुषोंने निरन्तर निरीक्षण ओर विश्लेषण कर करके 
संसारम नये नये तथ्योंका आविष्कार किया है, जिन दिव्य आत्मा- 
ओंने प्रकृतिपर विजय पाकर संसारमे शक्तिके रहस्यकी अधिकाधिक 
रूपसे व्यक्त किया है, जिन असाधारण पुरुषाने नये नये वेज्ञानिक 
आविष्कार करके संसारको आश्चयंचाकित किया है, जिन जिन्तन- 
शील पुरुषोंने मनष्य-जातिके दुःख दूर करके उसे सुख ओर शान्ति 
पहुँचानेवाले साधनोंकों आविष्कृत करके उसका असीम उपकार किया 
है, जिन प्रकाश-मय आत्माओंने संसारमं नवीन प्रकाशकी ज्योति 
फैलाई है, नये ज्ञानकी जन्म दिया हें, दीघ कालसे तड़पती हुई मनु- 
ध्य-जातिके सुख ओर सभीतेका मार्ग ढूँढह निकला है, वे आत्माय॑ 
वास्तवमें मनुष्य-जातिके लिए स्मरण करने योग्य हैं । वे ऐसी आत्मायें है 
जिनका नाम मनुष्य-जाति सदा सवंदा कृतज्ञ-हदयसे लेती रहेगी । 
वे ऐसी आत्मा हैं, जिनका नाम मानत्री इतिहासमं-पानवी ज्ञानके 
विकासके इतिहासमें-बढ़ गोरवके साथ स्वणक अक्षरोंमें लिखा 
जायगा । वे ऐसी आत्मायें हैं, जिनकी पूजा मनुष्यजाति सच्चे 
दृदयसे करेगी । ऐसी आत्माय॑ हैँ, जिनका पवित्र नाम, ज्ञानवद्धि के 
साथ साथ, अधिकाधिक रूपमें उज्वल हाता जायगा । वे ऐसी 
आत्मायें हैं जिन्हें मनुष्य-जाति अपना गुरु, अपना ज्ञान-दाता 
ओर परम. उपकारक समझेगी । वास्तवमें होना भी ऐसाही चाहिए । 


( ३२) 

एक सुप्रसिद्ध अँगरेज दाशनिक का कथन है कि महापुरुष वही 
है, सम्मान और पूजा करने योग्य वही है, जिन्होंने संसारके 
ज्ञानन्सम॒द्रमं अपनी ओरसे भी कुछ जल-कण डाले हों, जिन्होंने 
प्रकृतिसे ज़ुअ कर उसपर विजय पानेकी सफल चेष्ठा की हो, जि- 
नहोंने सतत निरीक्षणके द्वारा प्रकृतिके अनुपम ओर अद्वितीय सोन्दय- 
यक्त मुखारविन्दुका दर्शन करके एक प्रकारका दिव्य और अलोकिक 
आत्मसन्तोष प्राप्त किया हो; जिन्होंने निश्चल योग-साधनके द्वारा 
अखण्ड ब्रह्माण्डका कुछ रहस्य जानकर भूली भटकी दुनियाकों उसका 
नमना दिखिलाया हो; जिन्होंने अज्ञान-सागरमें गोते खाती हुईं मनुष्य- 
जातिको सत्यके डोगेमें बिठाकर उसे पार लगा देनेकी सफल चेष्टा 
की हो । बस, ऐसीही आत्मायें संसारमें धन्य समझी जाती हैं। 
ऐसीही आत्मायें सृष्टिक गढ़ ज्ञानका पता पा सकती हैं ओर उस 
ज्ञानांशके द्वारा संसारको असीम लाभ पहुँचाती हैं । 


सोभाग्यसे इस पवित्र भारतभूमिर्म भी समय समयपर ऐसी आत्मायें 
अवतीर्ण होती रहीं है; जिन्होंने अपनी अपूर्व प्रति ओर अलोकिक 
आविष्कारक बुद्धिसे संसारके ज्ञानमें माककी वृद्धि की है; संसारके 
लिए अज्ञात रहस्थोंको प्रकट किया है। आज हम जिस महापुरुषका 
जिस प्रतिभाशाली ओर सारे संसारमें कीर्ति कमानेवाले वेज्ञानिकका 
संक्षिप्त जीवन-चरित आपके सामने रखना चाहते हैं वह भी ऐसीही 
आत्माओंमें उच्चासन रखता हे-जिनका वर्णन हम ऊपर कर चके 
हैं । यह महानुभाव डॉक्टर सर जगदीशचन्द्र्‌ बसु हैं, जिनके वैज्ञा- 
निक आविष्कार संसारके वैज्ञानिक आविष्काराम सिरमोर समझे जाते 
हैं, जिन्होंने जीवनके रहस्यका उद्घाटन करके हमारे प्राचीन ऋषि- 
मुनियोंके सिद्धान्तोंका प्रत्यक्ष पुष्ठीकरण किया है, जिन्होंने अपने 
आविष्कारोंसे संसारके वेज्ञानिक विचारोंमें अद्भुत क्रान्ति कर दी है । 


( रे ) 


सर बसुका जन्म ढाकाजिलके विक्रमपुर ग्राममें एक ऊंचे खान- 
दानमें हुआ । बचपन हीसे इनके मनकी प्रवृत्ति विज्ञान ओर आवि- 
ध्कारोंकी ओर थी । इनके पिता, श्रीयत भगवानचन्द्र बसु, ने अपने 
होनहार पत्रकी प्रवत्तिको काफी पुष्टि दी । उन्हें ऐसे मोके दिये, 
जिनसे उनकी वेज्ञानिक प्रवृत्तिकों विशेष पोषण ओर प्रकाश मिलता 
जाय । कितने ही मा-बाप अज्ञानवश कहिए, या ओर किसी कार- 
णसे कहिए, अपने बच्चोंकी स्वाभाविक मानसिक प्रवृत्तिको नहीं 
जान पाते, तथा जान लेनेपर मी उसे योग्य ओर उचित राहपर नहीं 
लगाते । इससे बड़ी खराबी होती है । जिस बच्चेके मनका झकाव 
स्वभाव हीसे जिस विषयकी ओर होता है, उसे अगर उसी विषय 
प्रवत्त किया जाय तो वह महान सफलता प्राप्त कर सकता है । और 
योग्य साधन मिलाजानेसे वह उस विषय पर नया ओर अद्भुत 
प्रकाश डाल सकता है । तबीयत ओर लगन विरुद्ध बच्चेकोी किसी 
काममे लगानेसे उसकी प्रतिभा शक्ति खिलनेके बजाय उल्टा मुरझा 
जाती है ओर भविष्यमें वह एक प्रतिमावाव॒ पुरुष होनेके बजाय, 
मन्दब॒द्धि हो जाता है । यह मानस-शास्रका सिद्धान्त है ओर योरप 
तथा अमेरिका आदि सभ्य देशोमें बालकोंकी चित्तवृत्तिकी रक्षा ओर 
शिक्षा इसी प्रकार होती है । योरप ओर अमेरिकाकी आविष्कारक 
बुद्धि जो इतनी विकसित होगई है उसका यही कारण है । हमारे 
कितने ही होनहार नवयवकोंके हृक्षेत्रम प्रतिभाका अंकुर मोजूद 
रहने पर भी, उनकी स्वाभाविक मानसिक प्रवृत्तिकों उचित राह न 
मिलनेसे, वह भीतर ही भीतर मुरझा जाता है । भारतकी शिक्षा- 
पद्धतिमं यह बड़ा भारी दोष हैं कि यहां नवयुवकोंकों अपनी स्वाभा- 
विक बद्धिका विकास करनेके योग्य साधन आरे क्षेत्र नहीं मिलते 
ओर उनकी बद्धि बहतसी बार उल्टी राहपर लगाई जाती है। 


( ४) 


देशका यह परम दुर्भाग्य हे, ओर कितनी ही प्रतिमाशालिनी आत्मायें 
इसके कारण संसारमें अपना प्रकाश फेलानेसे वश्चित रही हैं । 


सोभाग्य वश सर जगदीश चन्द्रबसुकों अपनी स्वाभाविक बुद्धिका 
विकास करनेके योग्य साधन मिले । उन्हें कुछ ऐसी ही परिस्थिति 
भी उपलब्ध होगई । डॉक्टर बसुके पिता जेसे हृढ़ चरित्र महानुभाव 
थे, वेसेही मोलिकता ( 0प27थ7५ए ) भी उनमें बहुत थी। वे 
विज्ञान कला-कौशल ओर उद्योगघन्धोंके प्रेमी भी थे। आपने ओऔद्यो- 
गिक स्कूल भी खोले थे । डॉक्टर बसु एक जगह लिखते हैं कि 
“ इसी वक्तसे मेरी उस स्वाभाविक प्रवृत्तिकों उत्तेजना मिली । जिसके 
बल पर मेने कछ आविष्कार किये हैं| भारतमें कारीगर लोग विशव- 
कर्माकी पूजा एक विशेष रूपमें करते हैं । उस मूर्तिकों देख कर मेरे 
दिलमे गहरा असर हुआ। ” 

सर बस महाशयके पिता, बाबू भगवानदासने बड़ी योग्यता और 
चिन्ताके साथ आपका लालन-पालन किया । इस बातका पूरा खयाल 
रक्खा गया कि पुत्रके संस्कार अच्छे हाँ, ओर भविष्यमे वह एक 
चमकता हुआ तारा निकले । आपने हमारे चरितनायकका बचपनमें 
वही शिक्षा देना शुरू की जिस आपने सब्यसे अच्छी समझा । उस 
समय आधुनिक शिक्षा वाब्यावस्थाहीमें थी। लोग इस बातका 
निश्चय परी तरह न कर पाये थे कि अपने बच्चोंक लिए पाश्चात्य 
शिक्षा हितकर होगी या पुराने दँगकी शिक्षा, जो कि पाठशालाओमें 
दी जाती है। सर जगदीशके पिताने अपने पृत्रकों अंगरेजी स्कृलमें 
व भेजकर देहाती--पाठशालाम भेजा । वहाँ देहातियोंके लड़कों के 
साथ आप पढ़ने लगे। 

इस विषयमें डाक्टर बसु लिखते हं:--- 

मेरे पताके विचार शिक्षाके सम्बन्ध, उस समय निश्चित हो चके 

थे । वसे विचार आजकल बहुत अधिक पसन्द किये जाने लगे हैं । 
उस समय अंगरेजी स्कूलही शिक्षाके उत्तम साधन समझे जाते थे । 
मेरे पिताके मातहतोंनें अपने पुत्रोंकी इस इच्छासे अंगरेजी स्कूलमें 
भेजा था कि वे, आगे जाकर, बड़े और सभ्य मनुष्य हों । पर में 
देहाती पाठ्शालाम भेजा गया, जहां में खेतिहर ओर मछुओंके 
लड़कोंके साथ पढ़ता था। ये लड़के मुझे मयहु-र जड़ली जानवरोंकी, 
जो जड़ललोमें घमा करते हैं, तथा उन जानवरोंकी, जो बड़ी बड़ी 
नदियोंके तथा तालाबोंके अगाघ जलमें बहुत गहरे डूब या घँस जाते 
हैं, बातें सुनाया करते थे । यहीं मैंने सच्चे मनुष्यत्वका पाठ पढ़ा । 
यहीं मेंने इन लोगोंसे प्रकरतिका प्रेम पाया । संसारमें बहुतसे महा- 
त्माओंके जीवनमें ऐसी ही घटनायें हुई हैं । जरा से ही संस्कार पर 
उनका जीवन बदल गया । कविवर शेक्सपीयरने एक जगह कहा है 
४ विशाल पत्थरकी चट्टानें ओर झरझर बहनेवाली नदियाँ भी हमें 
कुछ न कुछ सिखाती हैं । ” महाकवि शेक्सपीयरके कथनके अनुसार 
जब हम इन जड़ पदाथसे भी शिक्षाग्रहरण कर सकते हैं तब जीते 
जागते देहातियोंसे भला क्‍यों न कोई बात सीख सकते हैं । बाज- 
वक्त तो उनसे हमे वह प्राकृतिक शिक्षा मिलती हे, जो स्कूल ओर 
कालेजमें नसीब नहीं होती । डॉक्टर बसुहीके कथनानुसार उनके 
प्रकति-प्रेम ओर मनुष्यत्वके प्रथम शिक्षक वही देहाती थे। प्रकृति- 
प्रेमका संस्कार उनके मनमे इन्हीं देहातियांसे दृढ़ हुआ, और इसी 
बीजरूप संस्कारसे जो महान वृक्ष पेदा हुआ उसे आज सारा सभ्य 
संसार आश्चर्यकी निगाहसे देख रहा हे । 


डॉक्टर बस॒ुकी माता भी बड़ी सुहृदया ओर सती महिला थी , 
उनके इन गुणोंका परिचय हमें डाक्टर साहबकेही इस कथनसे 


होता है-- 

“४ जब में अपने साथियोंके साथ घर आया, तब मुझे मालूम 
हुआ कि मेरी माता हम लोगोंकी बाट जोह रही है वह कट्टर हिन्दू 
थी। पर मेरे अछूत साथियोंका भी उसने हारदिक भावसे स्वागत 
किया ओर उन्हें अपने पुत्रकी तरह खिलाया पिलाया । वास्तवमें 
उस दिन उसने मनुष्य-प्रेमका सबक हमें पढ़ाया | ” 


आरम्मिक शिक्षा. 

जैसा कि हम ऊपर कहचके हैं, डॉक्टर बसु पुराने ढंगकी देहाती 
पाठशाला में भेज गये ! डेकक्‍्टर बसु महाशय कहते हैं “ इसका 
कारण यह था कि पहले पहल में अपनी भाषा सीखे, अपनी देशी 
भावनाओं ( ॥0०88 ) पर मनन करूं ओर अपने ही साहित्यके द्वारा 
राष्ट्रीय सभ्यता ओर शिक्षाका पाठ पढ़ूँ इस पाठशाढामें पढनेका 
परिणाम यह हुआ कि मुझमें अन्य लोगोंके लिए ऐक्यमाव का 
आविभाव हुआ ओर मैंने कभी अपने आपको ऐसी स्थिति में न 
रक्‍्खा, जो ऊँचे दर्ज की मानी जाय ” डॉक्टर बसु इस कथनसे 
उनके पिता की दूरदाशिंता का साफ साफ पता चलता है । उनके 
पितानें उन्हें देहाती पाठशालार्म रकखा, इसका कारण डॉक्टर 
बसुक कथनानुसार केवल यही था कि बच्चा अपनी प्यारी मातृभाषा 
सीखे । मातभाषासे उसे घणा न हो । देशीय विचारों मे वह रमण 
करे, ओर वह अपने दीनहीन देहाती भाइयोंके साथ प्रेम-पूवक 
रहकर सरलता, सादगी ओर प्रक्ृति-प्रेम का पाठ सीखे ओर अपने 
भाइयोंके प्रति उसके मनमें दुरभिमान पेदा न हो । 

डाक्टर बसुके बाल्यजीवनमें एक अचम्मभे की बात हुई । आपके 
पिताने आपकी देखभालके लिए एक ऐसे आदमी को नियुक्त किया 
जो किसी समय भयडुर डाकू रह चकाथा ओर जो जेलख़ाने की 
हवाभी अच्छी तरह खा चुकाथा । डॉक्टर जगदीशचन्द्रके पिता 

बाबू भगवानदास फरीद॒पुर जिले के सब-डिब्हीजनल अफसर थे १ 
आपने इस जिले के कई डाकुओं को गिरफ्तार किया था. एक 
समय आपने इन डाक॒ुओं के प्रधान नेता को गिरफ्तार किया । इस 
डाक को कई वर्ष की सजा हुई। जब यह डाकू जेल से छूटा तब वह 
बाब भगवानदासके पास आया, ओर अपने उद्रनिर्वाह के अर्थ कोई 
काम बताने के लिए उनसे प्राथना की । बाबू भगवानदासने उसे 
अपने पुत्र जगदीश की देखभाल के लिए उसे नोकर रखलिया । 
इस डाकृके विषयमें खुद डॉ० बसु लिखते हैं-- 

८४ प्रेरे पिताने केवल मेरे लिए उसे नोकर रखलिया | मेरी उम्र 
इस वक्त चार वर्ष की थी । वह अपने कन्धेपर बिठलाकर मुझे 
देहाती पाठशालामें लेजाया करता था । कोई भी घाय डाकुओं के 
इस भूतपूर्व नेतासे बढ़कर, जिसका कामही एक वक्त ख़न करना 
और लोगोंको हानि पहचाना, रहा है, अधिक सोम्य नहीं हो 
सकती । इस वक्त उसने शान्तिमय जीवन घारण कर लिया था; पर 
वह अपनी पुरानी बातोंकों भूला न था ।इस डाकूने ढकेतियों में जो जो 
पराक्रम किये जिन जिन बड़ाइयों में हिस्सा लिया, उसके कई 
साथा ज़्झते जुझते जिस प्रकार मरे या मरते मरते बचे, इन सब 
बातों को वह मुझे सुनाया करता था । यद्यपि इस डाक्राजके मन 
में देश के आइईन के प्रति कुछ भी आदर भाव नहीं था, पर उसने 
कभी किसी के साथ विश्वासघात नहीं किया । उसने अपने प्रति 
ओरोंके विश्वास को पूरी तरह कायम रक्खा उसके इस गुणका परिचय 
कई दफा मिला । ? 

केम्ब्रिजसं अध्ययन | 
हम ऊपर लिख चके हैं कि डेंक्टर बसुकी प्राराम्मिक शिक्षा 


रे 


ग्रामीण पाठशालामें हुई थी । इसके बाद उच्च शिक्षा आपने कलकत्तेमें 

पाई । आप सेंट झेत्रियय कालेज (54, ज&एशं०/8 00॥०28 ) में 
ग्रेजुएट हुए । आपकी प्रबल इच्छा थी कि में इंगलेंड जाकर सिविल- 
सर्विसकी परीक्षा पास करूँ । उससमय हमारे ग्रेज़एट नवयुवकोंके 
सिरपर सिविलसविसका भूत बे तरह सवार था । मनुष्योमं अधिकार 
लालसा स्वाभावतः ही होती हे, ओर अधिकारके लिए सिविलसब्हि- 
सकी परीक्षाही सबसे अच्छा साधन समझा जाता था। डॉक्टर 
बसुकी भी यह प्रवात्ति हुईं कि सिविलसावसकी परीक्षा पास कर में 
भी किसी अच्छे अधिकारपर अधिष्ठित होऊं। आपने अपने पिता- 
जीसे प्रार्थना की कि मुझ सिविलसविंसकी परीक्षाके लिए इंगलेंड 
भेज दीजिए । यद्यपि आपके पिता खद एक योंग्य शासक ( #वेशा- 
77577800' ) थे; पर आपने अपने पुत्रकी स्वाभाविक प्रवृत्तिको 
अच्छी तरहसे जान लिया था । आपको यह माल्‌म हो चुका था कि 
पुत्र जगदीशके लिए शासनका क्षेत्र उपयुक्त नहीं । इश्वरने उसकी 
ग्वना दूसरेही क्षेत्रम काय॑ करनके लिए की है । यह जो सिविल- 
सर्विसमें जानेके लिए आग्रह करता है सो अपनी स्वाभात्रिक प्रवृत्तिके 
कारण नहीं; पर बाहरी भलावेमें पड़कर ऐसा कर रहा है । बाबू 
भगवानदासको अपने प॒त्रका भविष्य स्पष्ट दिखाई पड़ता था। 

डॉक्टर बस लिखते हैं । 

“ जब जब में अपन पिताके सामने सिविलसविंसकी परीक्षाके 
लिए जाने की अभिलाषा प्रदर्शित करता था तब तब वे इसके लिए 
साफ साफ इन्कार कर देते थे | अब मुझे यह माहूम होने 
लगा कि मेरा जन्म दूसरेपर शासन करनेके लिए नहीं पर अपने 
आप पर ज्ञासन करनेके लिए हुआ है । में शासक होनेके लिए 
नहीं » पर विद्वान्‌ ( 5९०४ ) होनेके लिए निर्माण किया गया 
हूँ।? आपके पिताजीने आपको इंग्लैंड भेजा; पर सिविलसर्वि- 
सकी परीक्षा्के लिए नहीं, वैज्ञानिक अध्ययनके लिए । 

डॉक्टर बसु केाश्रिज विश्व-विद्यालयमं भरती हुए | आपका अध्य- 
यन कार्य्य बड़ी अच्छी तरहसे चछा । आप सन्‌ १८८४ इसवीमें 
बी. ए. की परीक्षामें पास हुए। दूसरे साठ आप लंडन-विश्ववि- 
यालयसे बी. एस. सी. हुए इंगलेंडमें विज्ञानका अध्ययन करनेके बाद 
आप कलकत्ते लोट आये । इस वक्त किसने सोचा था कि यही बसु 
इंग्लेंड ओर सारे सभ्य संसारमें जाकर अपने आविष्कारोंकी कथा 
एवं प्रयोगोंसे वेज्ञानिक संसारकों दड़ः कर देंगे? किसने सोचा था 
कि यह जगदीश सारे संसारको अपने अपूर्व आविष्कारोंके दिव्य 
प्रकाशसे चकाचांध कर देंगे ! 


वैज्ञानिक क्षेत्रमें कार्य । 


डा० बसुको कलककत्तेके प्रेसिडिन्सी कॉलेजमें भोतिक विज्ञानके 
प्रोफेसरकी जगह मिली । पर यहां वेज्ञानिक खोज ( 68०७४०) ) 
के कोइ साधन नहीं थ । डा० बस खद लिखते हैं “ जब में पहले 
पहल यहां आया तब प्रसिडेन्सी कालेजके योग्य कोई प्रयोगशाला 
नहीं थी । मुझे अपने निजकी प्रयोगशालामें काम करना पड़ता था।? 
उपयक्त साधन प्राप्त न होने पर भी हमारे चरित्रनायक निराश न 
हुए । वे शान्तिपूर्वक राह देखते रहे । आखिर दस वषधेके बाद उक्त 
कालेजमें एक छोटीसी प्रयोगशालाकी व्यवस्था की गई । बस महोदय 
कहते हैं कि यह बात मेरे लिए बड़े आनन्दुकी ओर उत्साह- 
व्धक हुईं । 

डॉ० बसु महाशयने इस वक्त कुछ सुप्रसिद्ध पत्रामें वज्ञानिक लेख 
लिखना भी शुरू किया | आपका 70'85&007 06 6लल॑८ 
ए७ए ०ए 9 ०"एशंक नामक लेख बड़ालकी एशियाटिक सोसा- 
इटीके पत्रके सन १८५९५ के मईके अंकमें प्रकाशित हुआ । इसके 
बाद ही बिजली पर दो लेख ' एलेक्ट्रेशियन ' नामक पत्रमें प्रकाशित 

हुए । आपने वैज्ञानिक खोज करनेके बाद्‌ उक्त एशियाटिक जने॑लर्भ 
“[)४०४णबत्राणत एण ए९ ्रद0०४ 0 0०९८७०० पिर९४९एेणा 7? 
नामक एक अत्यन्त महत्वपूुण लेख लिखा था । रॉयल सोसाइटीने 
इस अन्वेषण-पूर्ण लेखकी बहुत पसन्द्‌ किया । यह डॉक्टर बसुके 
लिए बड़े सम्मानकी बात थी । रायठु सोसाइटीके पत्रमें जिस लेख- 
कका लेख छपता है वह सम्माननीय लेखक ओर अन्वेषण-कर्ता 
समझा जाता है । डॉक्टर बसुका लेख उक्त सम्माननीय पतन्रमें तो 
छपा ही, पर सोसाइटीने आपका और भी अधिक सम्मान किया । 
पालमेन्टसे विज्ञानवर्धक सर्मितिको जो सहायता मिलती है, उसमेंसे 
डॉक्टर बसको पुरस्कार देकर उनका सम्मान किया गया । भारतके 
विज्ञानवेत्ताके लिए यह एक अद्वितीय सम्मान था । इसके दो वर्ष 
बाद बड्राल-सरकारने भी आपको वेज्ञानिक खोजके लिए कुछ सुभीति. 
कर दिये । 


डॉ० बस अनन्यभाव से-एकाग्र चित्तसे-विज्ञानके क्षेत्र में प्रविष्ट 
हुए । जिस प्रकार आत्रज्ञान प्राप्त करने के लिए-आध्यात्मिक संसार 
में रमण करनेके लिए-योगिजनों को अपनी सारी मनोव्वात्तियाँ एकही 
लक्ष्यपर-एक उद्देशपर केन्द्रीमूत करना पड़ती हैं, डॉक्टर बसुने भी 
ठीक ऐसा ही किया । बसु महाशयका कथन हे कि चित्त की वृतियों; 
को केन्द्रीभूत करनेसे अथात्‌ एकही विषयमें लगाने से जिस प्रकार 
आध्यात्मिक सिद्धि में सफलता होती है; उसी प्रकार विज्ञान-सिद्धि 
में भी होती है । बिना चित्त की वृत्तियों को केन्द्रीभूत किये विज्ञान 
में भी कभी सफलता प्राप्त नहीं हो सकती । आपने हिन्दूविश्व-विद्या- 
लयके शिलारोपण-समारोह के समय जो व्याख्यान दिया था, उसमें 
इस विषय का बड़ा महत्वपूण ओर मार्मिक विवेचन किया था--- 

८ भारत वष योग-विद्या-अध्यात्मशक्ति का धर हे। उसके लिए 

ध्यान, धारणा ओर समाधि बायें हाथका खेल है। मानसिक शक्तियों- 
में बढ़ा बल है । सम्राट अशोक को देखिए, कलिड्भडः देशपर उसने 
चढ़ाई की; हजारों वीरों का संहार होने लगा; समरभूमि छाशों से 
ढक गई, यह वीमत्स हश्य देखकर अशोक का दिल दृहल गया । 
८ युद्धदेहि ” का निर्घाष करनेवाठा अशोक अहिंसा प्रेमी बनगया । 
कहाँ तो विजय प्राप्ति की वह अनिवाय लालसा, कहां यह विराक्ति ! 
यह किस शक्तिका प्रभाव था ! यह उसी अध्यात्मशाक्ति का प्रभाव 
था, जिसे भूल जाने से हम वेज्ञानिक जगत्‌ में कृतकार्य नहीं हो रहे 
हैं । भारतभूषि में ऐसे अनेक महात्मा होगये हैं, जिन्होंने ज्ञानकी 
प्राप्तेके लिए अपना सारा जीवन अपैण कर दिया । पर पश्चिमी ज्ञान 
की चमक से हमें चका चोंध आगई हे । हम वास्तविक सत्यको 
भूल गये हैं | एक के स्थानपर हम अनेक तत्वों को मानने लगे हैं। 
विज्ञान में सवव्यापक सिद्धान्तों का निश्चय करनाही सबसे अधिक 
महत्व की बात हे । सिद्धान्त ऐसे होने चाहिए जो अनेक प्रकार की 
भिन्नताओं के भीतर समता-एकता-को ढ़ूंढ़ निकालें. अथांत्‌ भिन्न 
भिन्न स्वभाव ओर रूपों की वस्तुओं में किसी ऐसे तत्वका पता 
लगा लें, जिस की सत्ता सब में एकसी हो । यह काम तबतक नहीं 
हो सकता, जबतक मन हझद्ध न हो, विकार-राहित न हो, एकाग्र 
ओर श्ञान्त न हों । सच पूछिए तो मारत-वासियोंके लिए यह कोई 
नई बात नहीं । ये इस शक्ति को थोंडे ही परिश्रम से प्राप्त कर- 
सकते हैं। ” द 

१ “८ हप्लें अपने मनकों एकाग्र रखना चाहिए जिस काम को हाथ. 
में लिया हो उसमें सम्पूण भाव से मन लगा देना चाहिए। बात पहले 
मनमें आती हे, तब वह हाथ से की जाती है। अतएव कोई काम 
करने के लिए. मन की शान्ति ओर स्थिरता की बड़ी जरूरत हे । 

जिसका मन स्वस्थ ओर स्थिर नहीं रहता, इधरउधर भटकता फिरता 
है, जो मन सत्यकी खोजक॑ बदले किसी निजके स्वाथ-साधने में लगा 
रहता है, वह बड़े बड़े कामों में कमी सफलता नहीं प्राप्त कर सकता। ” 


२ “ मनकी स्थिरताका एक उदाहरण लीजिए मेने मनोयोगका 
थोड़ा बहुत अभ्यास किया है। मैंने यह जानना चाहा था कि पदार्थ 
( (७06० ) पर शक्ति (7?0०४०० ) का क्‍या प्रभाव पढ़ता है। 
मैंने प्रयोग शरू किये। मुझे ऐसे नियम ज्ञात हुए जो जड़ ओर चेतन 
दोनोंपर एकसे घटित होते हैं, जो दोनोंमें तद्बवत्‌ पाये जाते हैं । फिर 
मैंने अव्यक्त प्रकाश ( ॥7शांआं06 79208 ) की परीक्षा आरम्भ की । 
तब मुझे माऊठूम हुआ कि देदीप्यमान प्रकाश-समुद्रके पास रहनेपर 
भी हम लोग अन्धेही बने हुए हैं। वह तेज-वह प्रकाश हमारे चारों 
ओर फेला हुआ है। खेद है कि मनुष्यमें अभीतक उन शक्तियोंका 
पूरा विकास नहीं हुआ जिनकी सहायतासे वह उस अज्ञात और 
अव्यक्तका अनुभव कर सके मेरे कुछ प्रयोगोंने जीवन ओर मरणंके 
जटिल प्रश्नको बहुत कुछ हल होने योग्य बना दिया |”? 


जैसे आपके ये विचार हैं, ठीक उसी प्रकार चित्तकी एकाग्र- 
वुत्तिसि आप खोज करने लगे | एक मात्र खोज” ही अपने जीव - 
नका लक्ष्य रख आपने अपनी सारी श्ञक्तियोंको एकही उद्योग पर 
केन्द्रीमूत कर दिया । बड़ी बड़ी कठिनाइयां आपके सामने उपस्थित 
हुई, पर आपने उनकी कुछ परवा न की । विज्ञान-वेत्ताओँकि पथमें 
बड़ी बड़ी बाधायें उपस्थित हुआ करती हैं । पर वे बडी वीरताके 
साथ उन्हें पारकर अपने लक्ष्य पर पहंंचनेकी चेष्टा करते हैं। वे 
इसके लिए मत्य तककी परवा नहीं करते । डॉक्टर बसुने एक 
जगह कहा हे । 


“ वैज्ञानिक जीवन बड़े कष्ट का है। मोत तो हमारे सिरपर सदा ही 

सवार रहती है । जरा चूके कि उसने आ दबाया । देखिए बेचारा 
लेंगली ( हवाई जहाजका आविष्कर्ता ) ज्ञान-प्राप्तिकी चेष्टाम अपनी 
जानही गमा बेठा | ? 


इन सब बारतोंके सिवा एक विज्ञानवित्‌म थेय, सहिष्णता, निःस्वा- 
थता आदि गण भी होने चाहिए । उसमें उतावलापन कामका नहीं | 
उसे अन्वेषणके ही उद्देशसे अन्वषण करते रहना चाहिए. निष्काम 
भक्तिका तत्व उसे अपने सामने रखना चाहिए। फलकी उसे आज्ञा 
न करनी चाहिए. उसे विज्ञान-क्षेत्रम निष्काम भावसे काम करते चले 
जाना चाहिए । सत्यको-पूर्णसत्यको-उसे अपना आदुश, अपना 
ध्येय बनाना चाहिए । प्रयोगोंकी कसोटीपर जो बात ठीक ठीक उतरे, 
उसीको उसे स॒त्यके रूपमें घारण करना चाहिए। परम्परागत विचारोंमें, 
तथा दूसरोंके विचारोंपर, उसको अपने विचारोंकी इमारत न खड़ी 
करनी चाहिए। ये बात॑ विज्ञानजीवीके जीवनकी आधारभूत हैं । 
इन्हींपर अवलम्बित रहकर जो विज्ञानजीबवी अपना कार्य करता हे, 
उसे चाहे सफलता मिले या न मिले, पर वही विज्ञानवित्‌ होनेका 
दावा कर सकता है । डाक्टर बसने भी इन्हीं तत्वोंकी अपने जीवनका 
आधार बनाया था । उन्होंने कभी फलकी इच्छा न की । पर आश्चर्य- 
कारक आविष्कारोंके रूपमं वह अपने आप प्रकट हुआ | आपने 
जो वेज्ञानिक अन्वेषण किया था उसका पारिणाम आपने रायल 
सोसाइटी को लिख भेजा । वह सोसाइटी इन परिणामोंकों जानकर 
आश्चर्यंचकित हो गई । डाक्टर बसुन संसारके विज्ञानमें जो मार्केकी 
वृद्धि की, उसके लिए वह हृद्यस आपका अभिनन्दन करने लगी। 
इसी समय लन्दुन-विश्व-विद्याठयकों इस बातका पता लगा और वह 
इस महान विज्ञान-पण्डितका सम्मान करनेके लिए आगे बढ़ा उसने 
“ डाक्टर आऑव्‌ साइन्स ” की उपाधि देकर आपका गोरव बढ़ाया । 

बे तारके तारका आविष्कार | 

संसारमें “ बेतारके तार”? एक अत्यन्त महत्वपूर्ण, अलोकिक 
और आश्चर्य-कारक आविष्कार है । इस चमत्कारपूर्ण आविष्कारमें 
संसारके तीन नामी विज्ञानवित्‌ प्रवृत्त हुए थे। उनके नाम हैं--- 
प्रो, माकौनी, अमेरिकाका एक महान विज्ञानवेत्ता ओर भारतके 
डॉक्टर बसु | इस आविष्कारके लिए ये तीनों विज्ञानबाज एकही 
समयमें प्रयत्न कर रहे थे । यह पहलाही मौका था-कि एक अत्यन्त 
उत्कृष्ट रहस्यका पता लगानेके लिए संसारके तीन विज्ञानजीवी 
र्वतन्त्ररूपसे खोज कर रहे थे । ये तीनों विज्ञान ज्ञाता इस बातका 
प्रयत्न कर रहे थे कि जिससे बिना तारोंकी सहायतासे केवल विद्युत्‌- 
शक्तिके द्वारा खबर मैँंगाई ओर भेजी जा सके । जहांसे तथा जहां 
संदेशा भेजा जाय सिर्फ वहीं यन्त्र रक्खे जायें | डॉक्टर बसुने सबसे 
पहले इस महान कार्यमें सफलता लाभ की! सन १८९५ इंसवीमें 
आपने कलकत्ता टाउनहॉलमें गवरनरके सामने इसका आश्चर्य-कारक 
प्रयोग कर दिख लाया। 

संसार-भ्रमण । 
ऑक्सफोड । 

भारतके प्रतिमाशाली सुयोग्य पुत्र डॉक्टर जगदीशचन्द्र बस 
संसारकों अपने आविष्कार बतलानेके लिये-संसारके विज्ञानवेत्ताओंसे 
इस विषयपर विचार विनिमय ( +णाकश्ा2० ए ४00प्र्ट08 ) कर- 
नेके लिए तथा संसारमें जो अन्य आविष्कार हुए हैं, उनका रहस्य 
जाननेके लिए, योरप अमेरिकाके म्रमणको निकले । शरू शुरूमें 
आप ऑक्सफोर्ड पहुंचे । स्वर्गीय सर जॉन बरडेन सैन्डर सन और 
उनके अनुयायी ऑक्सफोर्डमें जीव-विज्ञान-वेत्ताओंमें मुखिया थे । 
इन महोदयोंके ओर डॉक्टर बसुके जीव-विज्ञान-विषयक विचारोंमें 

भेद था। ऑक्सफोर्डने आचार्य महोद्यकों वानस्पतीय प्रयोग-शालामे 
व्याख्यान देनेके लिए निमन्त्रित किया । इस व्याख्यानमें बड़े बड़े 
विज्ञान-वेत्ता बुठाये गये थे। व्याख्यान-भवन खचाखच भरगया था। 
भवन सुप्रख्यात ओर प्रतिभाशाली विज्ञान पण्डितोंसे सुशोमित हो 
रहा था, उनमें कितनेही ऐसे विशेषज्ञ मी थे जो ऑक्सफोर्डकी 
प्रसिद्ध शारीर वैज्ञानिक प्रयोगशालाओंमें बड़े महत्वकी अन्वेषणाओंमें 
लगे हुए थे । आचाय महोदयने वानस्पातिक जीवन-सम्बन्धी इतनी 
आश्चर्य-जनक बातें कहीं ओर अपने ( ॥0७४०४७०४ 7९००"१४४ ओर 
084&972 7०००7१७० ) नामके अद्भुत सूक्ष्म य्जरोंके परम-आश्चर्य- 
कारक कार्य दिखलाये । डॉक्टर बसुके इन सब यन्त्रोंका हाल आगे 
अध्यायोंमें मिलेगा । व्याख्यानके साथ साथ आचार्य महोंद्यने अपने 
पि०807क्थां 72०0706० यनन्‍्त्रके द्वारा एक पोधेसे अपने आन्तारिक 
जीवनका हाल ख़द लिखवाया । दूसरा यन्त्र 050॥॥8072 7९00-१6 
बन चाण्डालकी पत्तीसे जोड़कर चलाया गया, जो सोभाग्यसे इतनी 
ही देरमें अपनी अचेत दुशासे सचेत होगया था | जब हमारा भारतीय 
पोधा अपने स्वतः प्रवृत्त स्पन्दुन-अपने आप होनेवाली घडकन-सारे 
दर्शकोंके सामने अड्जित करने लगा, तब दरश्शंकोंके उत्साहकी सीमा 
न रही । जब यह दिखिलाया गया कि उन ओषधियोंका जो मनुष्यके 
हृदयकी घडकनकों रोक देंती है या रुक हुए स्पन्दनकों गति दे 
देती है, वनचाण्डालकी स्पन्द्त पत्तियोंपर भी वेसाही प्रभाव पड़ता 
है | तब चारों ओरसे कमरा करतल ध्वनिसे गूंजन लगा ओर बड़ेसे 
बड़े संशय-वादियोंके मुखसे भी यही शब्द निकलने छगे कि “समस्त 
संसार एक जीवन-मय है। ? इस प्रकार यहां डॉक्टर बसको विजय 
श्राप्त हुह ओर जो अबतक उनके कट्टर विरोधी थे, इस समयसे 
पक्के मित्र होगये । 


( रे६ ) 


रॉयल इन्स्टिट्यूशन । 


ऑक्स-फोर्डमें डॉक्टर बसुने बनस्पति-जीवनके अदमुत रहस्य पर 
जो व्याख्यान दिया था तथा उन्होंने जो आश्चर्य-कारक प्रयोग कर 
दिखलाये थे, उनसे उनकी कीर्तिध्वजा चहूँ ओर फहराने लगी। 
योरपके लोग उनके व्याख्यान श्रवण करनेके लिए तथा उनके अद॒- 
भुत आविष्कारोंकों देखनेके लिए लालायित हो रहे थे । अब डाक्टर 
बसु महाशयको ग्रेटब्रिटनकी संसार-प्रख्यात रॉयल इन्स्टिट्यूशनमें 
व्याख्यान देनेके लिए तथा अपने आविष्कारोंका चमत्कार दिखलानेके 
लिए निमन्त्रण मिला । यह इन्स्टिट्यूशन योरपमें अद्वितीय समझी 
जाती है । इसकी छत्रच्छायामें बहुतसले मोलिक विचारोंका विकास 
ओर पुष्टि हुई है, यहाँ ऐसे ऐसे आविष्कारोंकी सृष्टि हुई है, जिनसे 
वेशञानिक संसार दड़ः रह गया है । सन्‌ १८५९ से १८६० ईसवी 
तक टामसयंगने प्रकाशके व्यातिकरणके ( [70र्षघ९"०४०९ ) ऐति- 
हासिक आविष्का रके द्वारा प्रकाश तरड्गका सिद्धान्त ( (060"ए 0 
]॥056लं०- श४४९० ) यहीं निश्चित किया था । हेम्फी डेलीने वेदु- 
तिक रसायन-शाख्र ( ९८७०० ढ&शथाएंडइ7एए ) से सम्बन्ध रखनेवाले 
बहुतसे आविष्कार यहीं किये थे। आधुनिक समयका सबसे बड़ा विज्ञा- 
नवेत्ता माइकेल फराडेने चम्बकीय परिभ्रमण (70887०(० 70007 ) 
का आविष्कार यहीं किया था यहीं उसने वेज्ञानिक संसारमें युगान्तर 
उपस्थित कर देनेवाली चम्बकीय विद्यत्‌का आविष्कार किया था, 
जिसके असंख्य उपयोगोंने जीवनकी वत्तेमान दशामें बहुत कुछ परि- 
बतेन कर दिया। जौनटिंडलने अपनी अन्वेषणायें यहीं की थीं। 
वर्तमान भोतिक-विद्या-विशारदोंमें लॉड रेलेने यहीं विद्यत-मापके 
मानकों ठीक ठीक निश्चित किया । पूर्वोक्त बातोंसे पाठकोंकों रॉयल- 
इन्स्टिट्यूशन का महत्व तथा यह बात कि. कि इस इन्स्टिट्यूशनने 

संसारकी ज्ञान-वृद्धिमें कितनी मार्केकी सहायता की है, ज्ञात 
होगई होगी । 
इस संसार-प्रासैद्ध इन्स्टिट्यूशनमें व्याख्यान देनेके लिए निमन्त्रण 
पाना किसी विज्ञानवित॒के लिए बड़े सम्मानकी बात समझी जाती है. 
डाक्टर बसु अपने क्रान्ति-कारक आविष्कारोंके विषय व्याख्यान देने 
के लिए तीन बार निमन्त्रित किये गये. बप्तु महोदय के सहायक 
मि० सेनने इन व्याख्यानोंका और इनके प्रभावोंका बड़ा मनोरंजक 
वर्णन कियाहे । उसे हम विज्ञान ऑफिससे प्रकाशित “गुरुदेवके 
साथ यात्रा” नामक पुस्तकसे प्रायः ज्योंका त्यों उद्धत करते हैं.- 
विद्यत्‌ तरड़ः पर गुरुर्जाका व्याख्यान | 
रायल इन्स्टिट्यूशनमें व्याख्यान देनेका अद्वितीय सनन्‍्मान गुरुजी 
को तीन बार प्राप्त हुआ था ? पहले पहल १८९७ की २५० वीं जन- 
वरराके दिन गुरुजीने रॉयल इन्स्टीट्यूशनके श्रोताओंकों विद्यत्‌ तरड्डः 
के व्याख्यानसे चकित ओर प्रसन्न करदिया था। जिस यन्त्रका 
उन्हेंन प्रचाराकिया वह ऐसा पूण है कि बहुतही सक्षम ओर चकित 
करदेने वाले प्रयोग ऐसी झाद्धताके साथ दिखलाये गये कि विश्वास 
ही नहीं होताथा । लॉर्ड रेलेने धन्यवाद देते हुए कहा-इस अद्भुत 
निदर्शनकी सत्यता प्रमाणित करनेके लिए यदि प्रयोग दो एक बार 
असफल हो रहता तो अच्छा होता । ( जो स्थान फाराडे ओर टिंडल 
जेसे प्रयोग-कताओंके प्रायोगिक निर्देशनोंकों देख चका है वहां लॉर्ड: 
रेलेकी इस प्रशंसासे बढ़कर और क्‍या होसकतीहे ? ) गरुजीकी 
अद्वितीय प्रयोग सम्बन्धी काय-पटुताने पाश्चात्य संसारमें इतना प्रभाव 
डाला कि वे सचमुच “प्रबर्के जादूगर” कहलाने लगे ॥। प्रसिद्ध 
हिरम मेक्सिम जो तत्कालीन बड़े बडे विज्ञानावितों ओर आविष्कार- 
कताओंमेंसे था, गुरूजीक प्रयोगोंसे इतना चकित हुआ कि व्याख्यान: 
र्‌ 

समाप्त होनेपर उसने अपनेकों केवल यन्त्र-विज्ञानवित्‌ कहैकर 
गुरुजीसे भेट की ! फिर क्ृपाके लिए प्रार्थना करते हुए उसने गुरुजीके 
हाथ, यह अनुभव करनेके लिए, छूना चाहे कि उनके हाथकी 
स्पशेशक्ति कितनी सूक्ष्म है जिससे प्रक्रतिकी नाडीकोमी वे बड़े 
कोशलसे देख सकते हैं । इन प्रयोग-संम्बधी कुतूहललोकी अपेक्षा 
गुरुर्जाकी काल्पानेक दृष्टिभी किसीप्रकार कम कृतृहह-जनक नहींथी । 
क्योंकि इसी दृष्टिसे उन्होंने पदार्थोके विद्यत्‌ आणविक गुण-सम्बन्धी 
बहुतसी नई बातें पहलीही बार वेज्ञानिक संसारको बतलाई थीं । 
एक व्याख्यानमें प्रसिद्ध विज्ञानवेत्ता सर हेनरी रास्कोने उनकी काय- 
प्रणार्लीक विषयर्म कहा था, “ यह उन पदार्थोकी आन्तरिक आण- 
बिक बनावटके जाननेका द्वार खोल देने वालींहें जो साधारण नेत्रोंक 
लिये बिलकुल अपारद्शक है, ओर जिसकी जांच करनेका अन्य 
साधन अभीतक दृष्टिगोचर नहीं हुआथा, परन्तु अब यह इतना 
प्रत्यक्ष है, जेसे आकाश या दिनका प्रकाश । ” इसी व्याख्यानमें 
एक आओर महत्वका आविष्कार प्रकट किया गया. यह कुछ वस्तुओंकी 
चयनात्मक पारदशिताके ( 5९८९९०७ए९ (फ्क्राञु)६"९शा९ए ) सम्बंध 
में था, जिसके बदोलत वही पदार्थ एक स्थितिर्म रखनेसे बिलकुल 
पारद््शंक ओर दसरी स्थितिमें जो पहली स्थितिसि समकोण बनाती 
हो, रखनेसे बिलकुल अपारद्शेक होजाताथा। जब गुरुजी यहीं व्याख्यान 
देनेके लिए बलिनमें हेल्महोज की प्रयोगशालामें बुलाये गये, अध्या- 
पक वारवर्ग ने, जो हेल्महोजके पदके उत्तराधिकारी थे, गरुजीकों 
व्याख्यानशालाम ले जाते हुए दूरसेही अपना गवेषणालय दिख- 
छाया, परन्तु उस गवेषणाके रहस्यको जिसमें चार वर्षसे स्वयं लगे 
हुए थगुप्त रकखा । यह गवेषणा ऐसे महत्वकी समझी जाती थी कि 
उसको विशेष प्रकारसे गृप्त रखना आवश्यक था । इस लिए गवेषणा- 
लयका द्वार आधही इंच खोलकर जल्दीसे बन्द करलिया गया। 

जिस समय गुरुजी अपने प्रयोगोंका प्रबन्ध व्याख्यान-शालामें कर 
रहेथे, उस समय अध्यापक वारवबर्गका ध्यान किसी विशेष वस्तुकी 
ओर खिंचा । यह एक विशेष प्रकारका स्फटिक था जिसको गुरु 
जीने पहलेही पहल खोज निकाला था ओर जिसमे विद्युत्‌-तरड्रके 
लिए चयनात्मक पारदर्शिता ( 500९०४ए९ ए-४0४7७/६7९ए ) का 
अद्भुत गुण था । इस गुणका निर्देशन भी उस चकित अध्यापकके 
सामने आधही मिनटमें कर दिया गया। गुरुरजीकों यह देखकर बढ़ा 
आश्चर्य हुआ कि वह अध्यापक तुरन्तही व्याख्यानशालासे झपट कर 
बाहर निकल गया और अपने सहकारी, कालंको लिवाते हुए ओर 
यह कहते हुए लोटा कि जो बात चार वर्षसे निरन्तेरें खोज करते 
रहनेपर भी प्रतिपादित न हो सकी थी, वह एक भारतीयने क्षणभररें 
कर दिखाई । 

अध्यापक वारवग भौतिक विज्ञानमें वस्ततः प्रथमस्थान ग्रहण कर- 
नेके योग्य थे । इसीलिए उनकी प्रयोगशालामें अमेरिकाके बड़े प्रसिद्ध 
जिज्ञास अध्यापक मिलिकन साहब पधारे थे, जिनकी परम-परमाणविक 
भार-सम्बन्धी नापॉने वैज्ञानिक संसारको चाकित कर दिया है। उस 
समय अध्यापक मिलिकन विद्युत्‌ तरड्रेगके विषयमें कुछ खोज करना 
चाहते थे, इसलिए उन्होंने अध्यापक वारवर्गसे कुछ सहायता चाही । 
इसपर उस जम॑नविद्वानने कहा “ इस विषयमें कलुकत्तेका बसु नामक 
एक मनुष्य खोज कर रहा है जो ऐसा मनुष्य है कि दूसरों के करनेंके 
लिए कुछ बाकी नहीं छोड़ता । ” तब वह अमेरिकन विद्वान्‌ दसरे 
विषयकी ओर झुका जिसमें उसने बहुतसी नवीन गवेषणार्य कीं ; 
इस शुक्रवार संध्या-व्याख्यानमें प्रयोगोंकी सफलता केवल उस तार- 
विहीन सुग्राहकके ( ४४/॥7९)९४५ १०४८०७ ) कारण हुई जो स॒क्ष्मसे 
सूक्ष्म तरड़को निश्चयपूर्वक मालूम कर सकता था ओर जिसको गुरु- 
जीने स्वयं खोज निकाला था । इस प्रकारके परम ग्राहकका महत्व, 


( २० ) 


व्यापारिक उपयोगके कारण, बहुत बढ़गया था । इसलिए व्याख्या* 
नके आरम्भमें ही एक सिंडीकेटके सभापतिने गुरुजीके पास जाकर 
उस आविष्कारको पेटेन्ट करानेकी आज्ञा मांगी । परन्तु गरुजीने 
अपनी बेज्ञानिक खोजोंका बेचना स्वीकार न किया, जिसपर इले- 
क्ट्रिकल इंजीनियर नामक पत्रने अपना आश्चर्य यों प्रकट किया:-+-- 


४८ इस अद्भुत अथांत्‌ उस तारविहीन, सुग्राहक यन्त्रका रहस्य कभी 
गुप्त नहीं रक्खा गया । अतएव सारा संसार इसको व्यवहारमें लाकर 
घन कमा सकता है । ? 


इस व्याख्यानमें इतनी मारी सफलता हुईं कि एक प्रसिद्ध विश्व- 
विद्यालयका अध्यापन जो बड़ा महत्वपूर्ण था गुरुजीको सोंपनेके लिए 
लोग तेयार होगये । गुरुजीके बहुतसे मित्रोंने जोर देकर कहा कि, 
अन्तर्जातीय कारणोंसे भी योरपके वेज्ञानिक संसारमें यह सम्मानित 
पद्‌ ग्रहण करना ओर गवेषणाओंके जारी रखनेंका यह परम अवसर 
न जाने देना उचित है । परन्तु गुरुजीका यह दृढ़ विचार नहीं डिगा 
कि प्रत्येक भारतवासीाका यह कतंव्य है कि वह अपने देश-वासियोंके 
दुखको अपना दुख समझकर उसमें शरीक हो । इसलिए उनका 
स्थान भारतव्षमें ही रहेगा ओर वे अपने देश ओर उस विययालयके 
लिए काम करेंगे जिसमें उन्होंने उससमय प्रवेश किया था जब्न 
उनको कोई जानता भी न था । परदेशमें गुरुतीको उस प्रशंसासे 
बढ़कर संतोषजनक बात ओरें कोई न मालूम हुई जो इलेक्ट्रिशिअन 
नामक पत्रने गुरुजीके देश ओर कालेजके सम्बन्धमें यों की थी; -- 

“ वैज्ञानिक संसार डाक्टर बसुकी गवेषणाओंके लिए बहतही 
ऋणी है । जिनके इन गवेषणाओंसे भारतवर्षका ओर व्शिष कर 
प्रेसीडिस्सी कालेज, कलकत्ताका बहुत कुछ नाम हुआ जहांसे डाक्टर 
बस इस देशमें पघारे हैं । ” 


( रऐ१ ) 


पदार्थोकी स्वेोव्यापिनी परिकज्ञान- 
शक्तिपर व्याख्यान । 


दूसरी बार वेशाख १९५५९ ( विक्रमी ) में रायल इन्स्टीट्यूशनके 

- सामने गुरुजी, पदार्थोकी स्वेव्यापिनी परिज्ञान शक्तिके आविष्का- 

रक्ा महत्व दिखलानेके लिए, बुलाये गये थे । इस समय उन्होंने 

' स्वतः प्रवृत्त लेखनों द्वारा ( 2 प॑0ण7%0 278]08 ) जीवितां ओर 

अजीवितोंकी खींचातानीके ( 307"685 पते छतांत ) सामान्य इति- 

हासका प्रतिपादन किया । उस स्मरणीय दिनका रोमाश्चकारी 
' व्याख्यान अब भी वही भाव उत्पन्न कर देता है--- 

“८ जिस समय इन स्वतः अड्डित लेखोंकी मृक गवाही मेंने देखी 
ओर इनमें स्व व्यापिनी एक्ताकी अवस्थाका अनुभव किया, तभी 
में पहले पहल उस सन्देशेका थोड़ासा अंश समझनेके योग्य हुआ 
जिसकी घोषणा मेरे पू्वज, गड्रगजीके किनारे, तीन सहस्न वर्ष पहलें, 
कर चके थे । वह सन्देश यह हैः-- 

“ जो इस परिवतनशील जगतके बहुत्वम॑ एकत्वका अनुभव करते 
हैं, सनातन सत्यका ज्ञान उन्हींकों हे, अन्य किसीको भी नहीं । ? 


पीधोंके स्वतः लेखनपर व्याख्यान । 


इस तीसरे अवसर पर मगुरुजीको वनस्पतिवर्गके मूक-संसार- 
- झम्बन्धी नृतन आविष्कारोंपर व्याख्यान देनेके लिए कहा गया । 
लोड रेलेने, जो गुरुजीके काममें बड़ी रुचि रखते थे, प्रयोगकी 
अत्यन्त सक्ष्म गतिको ध्यानमें रख कर, जिसकी सफलता 
ऋतुकी अनियमित अवस्थापर बहुत कुछ अवलम्बित थी, यह 
कहला भेजा कि एक या दो प्रयोगोंसे अधिकका यत्न न 
किया जाय । व्याख्यानका समय एक धण्टेसे किसी प्रकार बढ़ाया 


( रे१ ) 


नहीं जासकता था । इस लिए बीचमें तनिकसी गड़बड़से भी सफल- 
तामें बहुत कुछ बाधा पहुँच सकती थी। सर मिचेल फोस्टर जेसे 
सिद्धहस्त प्रयोग-कत्तो भी, रॉयल इन्स्टीट्यूशनके सामने, अपने एक 
व्याख्यानके आरम्भमें, मेंड़कके हृत्स्पन्द्नके एकाएक रुक जानेसे, 
जो उस अवसर पर प्रतिपाथ विषय था, इतना घबड़ा गये थे कि 
कुछ न कह सके । शरीर-विज्ञानका कोई प्रयोग इतना सरल नहीं 
हैं; तो भी अपन समयके प्रधान शरीर-धर्म-वेत्ताओंकी श्रेणीमें होते 
हुए भी, उस अवसरपर प्रयोगके दुहरानेमें वे असमर्थ हो गये । इसी 
कारण कठिन प्रयोगोके प्रतिपादनके लिए यही कहा जाता था, 
“४ मत करो । ” गुरुजीके व्याख्यानके लिए एक अद्भुत प्रयोग 
व्शिष प्रकारसे सोचा गया ! विषय था-राश्मि-रड्नोका प्रभाव ओर 
साबुनकी झिल्लीपर परावर्तित होते ही उसका अपूर्व परिवर्तन जिससे 
अनुकाम्पित कम्पनका ( शा०४००४ ) सिद्धान्त दिखलाया जाता | 
मिस्टर हीथने, जो टिंडल साहबके खास सहायक रह चके थे, 
और इस समय रॉयल इन्स्टीस्यूशनकी प्रयोगशालाके अध्यक्ष थे, 
हम लोगोंसे कहा कि व्यर्थ साहस करना उचित. नहीं है । उन्होंने 
मुझे अकेलेमें समझाया कि गत सप्ताहमें ही जब में साबुनकी झिल्लीसे 
सम्बन्ध रखनेवाला एक प्रयोग एक प्रसिद्ध वेज्ञानिककी प्रेरणासे 
कर रहा था, झिल्ली अचानक ऐन मोकेपर फट गई । इसी प्रकार 
उन्होंने आर भी उदाहरण देकर गरुजीको प्रयोग करनेसे परावृत्त 
करनेका प्रयत्न किया । 

पर इन सब सम्मतियोंके विरुद्ध, गुरुती यह भली भांति समझते 
थे कि उनके सिद्धान्त वर्षो सवसाधारणके सन्मुख रह चके हैं ओर 
अब केवल उस अविश्वासकों मिटाना रह गया हैं जिससे वे सबको 
मान्य हो जायेँ। प्रत्यक्ष निदर्शनके अतिरिक्त ओर कोई साधन नहीं 


( २३ ) 

है जो सर्वसाधारणकों किसी बातका विश्वास करा दे । इस लिए 
उन्होंने प्रयोग करनेकी ही ठानी ओर विफल मनोरथ होनेकी मी कुछ 
परवाह न की । रॉयल इन्स्टीट्यूशानके कई सहायक अध्यापक 

प्रयोग दिखलानेके कामोंमें सहायता देनेको तेयार थे; परंन्तु गुरुजीने 
कहा कि भारतवासियोंके सिवाय अन्य किसीसे इस निदशनके 
काममें सहायता न ली जायगी, जिससे सारा संसार जान जाय कि 

अकेले भारतवर्षसेही संसारकों यह ज्ञान प्राप्त हुआ । सवेरा होते ही 
गुरुजी हम लोगोंको लेकर रॉयल इन्स्टीट्यूशनमें पहुँचे, जहां प्रबन्ध- 
शालामें ( ?7०9क'ब४णा 70ण7 ) हम लोग अपने प्रयोगोंकी 

तेयारी एक मेज पर कर सकते थे । मेज ऐसी थी कि उसका तख्ता- 
व्याख्यान आरम्भ करनेके कुछ पहले, व्याख्यानशालामें ज्यों का 

त्यों उठा कर लाया जा सकता था । मेरे साथी उस समय ज्योति 
प्रसाद सरकार थे | गुरुजीने सारी सामग्रीके एक एक अंशको अच्छी 
तरह देखा भाला ओर हम लोगोंसे नियमपूर्वक विधान ठीक करने- 
को कहा । अब तक हमारे चित्त बहत ही उद्दिम् थे; परन्तु जब 

समय आगया गुरुजीने हम छोगोंसे सारे उद्दग ओर चिन्तायें हटा- 
देनेके ।लिए कहा । क्‍यों कि पहलेसे जिन जिन बातोंकी आवश्यकता 
प्रतीत होती थी उनका प्रबन्ध करलिया गया था। इस लिए भविष्य 
की चिन्ता करना व्यर्थ था | तब हम लोग शान्त हो गये और परि- 

णामको कुशडूग भी मिट गई । गुरुर्जीका व्याख्यान पोधोंके स्वत+ 
अड्ुृन ओर उनके गढ़ आशय पर था । विद्यांके इस बड़े केन्द्रके 
पास ही सामुद्रिक वेत्ताओं ओर रहस्य वेत्ताओंकी बड़ी भारी भारी 
संस्थायें बांड स्ट्रीटमें थीं। गुरुजीने अपना व्याख्यान, इन्हीं संस्था-- 
ओंके आचार्य्योका कुछ वणन करते हुए, आरम्भ किया, जो 
( आचार्य्य ) प्रायः अपरोक्ष ज्ञानवादकी सीमा तक पहुंच चके 
थे ओर दावा करते थे कि किसी मनुष्यका आचेरण ओर उसकी 

'धुवावस्था केवल उसके हस्तलेखसे बतला सकते हैं ! ऐसे दावोंकी 
सच्चाइपर अविश्वास किया जा सकता है; परन्तु इसमें कोई सन्‍्देह 
नहीं कि मनुष्यकी हस्तलेखन-शेली उसकी मानसिक ओर शारिरिक 
'दशाके परिविर्तनसे बहुत कुछ बदल जाती है । इस समय विलायतके 
प्रसिद्ध गन पोडर घड़यन्त्रके रचयिता, गेफाक्स के, जांच होनेके 
पहलेके ओर फांसीकी आज्ञा हो जानेके बादके हस्ताक्षरोंके फोटो 
'परदेपर दिखिलाये गये । इन हस्ताक्षरोंकी भिन्नता तुरन्त ही प्रेक्षकों- 
के ध्यानमें आ गई। शान्‍्तावस्थामें वनस्पातिजीवनका गुप्त झतैहास 
भी ऐसा ही होता है। आंधी, पानी, धूप, छांह, ग्रीष्म ऋतुकी गरमी 
ओर जाड़े का शीत, वृष्टि, अनावृष्टि और कितने अन्य प्रकारकी 
'घटनायें वनस्पतियोंपर होती हैं । यह सब वनस्पतियोंपर किस प्रका- 
रका निर्दय व्यवहार करती हैं ओर कोनसा प्रभाव छोड़ जाती हैं 
यही सब प्रश्न उठाते हुए गुरुजीने समझाया कि किस प्रकार वनस्प- 
तियां अपना आन्तरिकजीवन-वृत्तांत, बाहरी भक्कोंके प्रत्युत्तरमें, 
अदूननद्वारा प्रकट कर सकती हैं। अब प्रयोगोंकी श्रेणी आरम्भ 
हुईं । प्रत्येक प्रयोग पिछले प्रयोगसे विचित्र जान पड़ता था। सारी 
ग्रेक्षकमण्डली इन प्रयोगोंकों देखकर चकित हो गई। 


जीवनकी एकता । 


डाक्टर बसुकी वेज्ञानिक अन्वेषणाओंने-उनके कऋान्‍्तिकारक आवि- 
ध्कारोंने-आधुनिक संसारके विचारोंमें भारी खलबली मचा दी हे । 
संसारके सारे विज्ञानवेत्ताओंका ध्यान इन अपूर्व खोजों ओर असाधा- 
रण आविष्कारोंकी ओर आकर्षित हुआ है । योरप ओर अमेरिकासे 
प्रकाशित होनेवाले कई सुप्रसिद्ध पत्रोंमें, इन आविष्कारोंकी प्रश॑सामें, 
सेकड़ों लेख निकल चके हैं। अमेरिकासे “ साइन्टिफिक अमेरिकन” 
नामका एक नामी विशान-सम्बन्धी मासिक पत्र निकलता है । वह 


(१५ ) 


संसारभरमें मशहूर है । संसारमें चन्द्रमाकी नाई चमकनेवाले अत्यन्त 
प्रख्यात विज्ञानविदोंके लेख उसमें प्रकाशित होते हैं । कुछ मास हुए, 
डाक्टर सर बसुके आविष्कारोंपर इसमें प्रधान सम्पादकीय लेख 
निकला था, उसका आश्यय यहाँ दिया जाता हे-- 

“ पोधोंके स्वयं लेखन ” का आश्चर्यकारक आविष्कार जो डाक्टर 
सर बसु महाशयने किया है, बढ़े महत्वका ओर बड़ा मनोरजक हे । 
लगातार वेज्ञानिक अन्वेषणोंके बाद बसु महोदयने प्रत्यक्ष वेज्ञानिक 
प्रयोगोके द्वारा यह सिद्ध कर दिया है कि अन्य जीवधारियोंकी 
तरह पोधोंमें भी जीव है, उनमें भी सुख-दुख अनुभव करनेकी शक्ति 
है, उन पर भी गर्मी, सर्दी, जहरीली ओषधियाँ ओर बिजलीका 
प्रवाह आदिका वेसा हीं असर होता है जेसा कि अन्य जीवधारियों- 
पर होता है। अध्यापक बसु इतना ही कहकर चप नहीं रह गये हैं 
उन्होंने अपनी वेज्ञानिक खोजोंसे यह भी सिद्ध कर दिया है कि 
संसारमें द्रव्य ( “/०४४/ ) केवल एक ही है, फिर चाहे वह सजीव 
हो या निर्जीवर्के नामसे पुकार जानेवाला हो । संसारमें सब द्रव्य 
( ७०7 ) जीवयुक्त हैं । जीव ओर निर्जीव पदार्थोके बीचमें 
दीघ कालसे जो दीवार खड़ी कर रक्‍्खी हे, वह अमात्मक है । संसा- 
रमें केवल एक द्रव्य ( )(४४४८० ) एक सत्य, एक विज्ञान है। और 
बाहर हमें जितने द्रव्य ( /800०४५७ ) जितने विज्ञान और जितने 
सत्य दिखलाई देते हैं, वे सब एक तत्व ( एऋ५० ) के भिन्न भिन्न 
आविष्करण ओर अंश हैं। यह एक गोरवकी बात है कि हिन्दू ऋषि- 
योका एक प्रतिभाशाली पुत्र संसारको,.-यहूँ महान. तत्व सप्रयोग 
दिखला रहा है । इन महान तत्वोंकी #ग्राविष्कर्ता इस हि दद 
आध्यात्मिक ओर विश्लेषणाक्षम ( 2१ मन ड्च्क्त क 
हुआ है । इस संयोगसे वह दिव्य प्रकट हो रलॉग्हे 

रको नये ज्ञानसे रोशन कर रहा हे, । “ साइन्टिफिक अमेरिकन ?” के 
विद्वान सम्पादकने अमेरिकासे निकलनेवाले एक अन्य सुप्रसिद्ध 
मासिकपत्रमें बसु महोदयके आविष्कारोंपर जो दविद्वत्तापूण ओर 
मार्मिक लेख लिखा था, उसका आशय यह है-- 
पोदोंका स्वयं-लेखन । 

जेसे जेसे जीव-विज्ञानका विकास होता जाता हे वेसे वैसे वनस्पाति 
ओर अन्य जीवधारियोंकी ज़दा व्याख्या करनेका कार्य कठिनतर 
होता जाता है अथीत्‌ जीव विज्ञानके विकाससे इन दोनोंका अधिका- 
घिक साम्य प्रकट होता जा रहा है । अतएव इन दोनोंकी जुदा 
व्याख्या करनेका काम कठिन होता जा रहा है । अब तो यह प्रकट 
हो रहा है कि क्षद्रातिक्षद्र पोधे ओर अन्य जीवघारियोंमें इतना 
साम्य है कि उनकी विभिन्नताका पता पाना बड़ा मुश्किल काम हो 
गया है । जिस प्रकार प्राणियॉमें ग्राहक इन्द्रिय ( ?67०८.४२० 
०7४४० ) हे इसी प्रकार इसी किस्मकी बात हमें पोदोंमें भी दिख- 
लाई देती है । नेत्रोंद्दारा प्रकाशके देखनेसे जेसा असर प्राणियोंपर 
होता है, उसी तरह, नेत्र-विहीन होनेपर भी, प्रकाशके प्रभावका अन- 
भव पोदोकों होता है । प्राणियोंकों जेसे चमड़ेके द्वारा स्पर्शका ज्ञान 
होता है वेसेही पोदोंकों भी होता हे । 

डाक्टर जगदीशचन्द्र बसुने कलकत्तेमें जो अन्वेषणा की है ओर 
उनसे जो प्रकाश निकला है, उसका असर बहुत दूरतक जायगा । 
वैज्ञानिक दृष्टिसे वह बड़ा महत्वपू्ण होगा । पोदों ओर प्राणियोंमें 
जीवनके सम्बन्ध एक असेसे जो भेदकी दीवार खड़ी थी, 
बसुक्के आविष्कारोने उसे गिरा दिया । बसुके आविष्कारोंसे यह 
बात सिद्ध हो गई कि शक्षद्रसे क्षद्र वनस्पति भी संज्ञा-ग्राहक 
( 5थाश्वं४४० ) है । बसुने दिखला दिया के पोदोमें भी मज्जा- 

तन्तुजाल है । यह आविष्कार वास्तवमें बड़ा अद्भुत ओर आश्चर्य 
कारक है । प्रोफेसर बसु यद्यपि यह नहीं कहते कि प्राणियोंकी तरह 
पोदोंमें भी बुद्धिका असर पड़ता है। आपके अलौकिक प्रयोगोंसे यह 
सिद्ध होता हे कि जब इनपर बाहिरी उत्तेजना पहुंचाई जाती हे तब 
वे इससे प्रभावित होते हैं । सर्दासे वे जकड़ जाते हैं, मादक वस्तु- 
ओंसे उनपर नशेका असर होता है, खराब हवासे उनका दम घुठता 
है, जियादा कामसे उन्हें थकावट होती हे, बेहोश करनेवाली ओष- 
धियोंसे वे बेहोश हो जाते हैं, बिजलीके प्रवाहसे वे उत्तेजित हो 
उठते हैं, सूर्य-प्रकाशसे वे प्रफुलित होते हैं, जहरोंसे वे मर जाते हैं । 
मतलब यह कि समान स्थिातमें ओर समानरूप उपास्थित होनेपर इन 
चीजोंका उनपर भी वेसा ही असर होता हे, जेसा कि मानवप्राणि- 
योंपर होता है । हां, कमी कम ओर सभी जियादा भी होता है । 


अध्यापक बसुके सूक्ष्म और म्रदुयन्त्र | 


डाक्टर बसुने जिन अन्‍न्त्रोंके द्वारा इतने अद्भुत ओर आश्चर्यकारक 
आविष्कार किये हैं, उन यन्त्रोंकी मी साष्टि आपहीने की हैं । आपने 
इन यन्त्रोंके बनानेमें कमाल किया है । ये यन्त्र इतने मृद्ध 
( ॥20॥०४॥० ) हैं कि देखकर आश्चर्य होता है । इन यन्त्रोंसे सूक्ष्मा- 
तिसक्ष्म बातोका भी ठीक ठीक पता लूग जाता है । पोदोंकी सुक्ष्म 
गति-पोदों ओर धघातुओंमें होनेवाली सूक्ष्मले भी सक्ष्म हलचल-एक 
सेकण्डमें पोदोंके बढ़नेका परिमाण, आदि कितनी ही मानवबुद्धिके 
परेकी बातें इन यन्त्रोंके द्वारा जानी जा सकती हैं | इस पर भी 
मजा यह है कि यन्त्रोंकों बनानेके लिए योरोपियन और अमेरिकन 
कारीगरोंके पास जो साधन रहते हैं, वेसे प्रोफेसर बसुके पास नहीं 
थे। सत्यको जाननेकी हादिक ओर उत्कृष्ट अभिलाषाहीने अध्यापक 
बसु महोदयके हाथसे ये लोकोत्तर चमत्कार करवाये | क्‍यों न हो, 

डॉक्टर बसु भी उन्हीं गोरवशाली पूर्वजोंकी सन्‍्तान है, जिन्होंने 
साधारण साधनोंसे प्रकृतिके कई महान्‌ नियर्मोका आविष्करण किया 
'था। आपने यह सिद्ध कर दिखला दिया कि अन्तश्रेरणा ओर 
उद्देशकी हढ़तासे जो काम हो सकता है वह और किसी बातसे 
- 'नहीं हो सकता । 
संसारमसें कोई निर्जीव द्रव्य नहीं । 

केम्बिज-विश्व-विद्यालयमें श्रेज़एट होनेंके बाद डाक्टर बसुने १ 
_ वेज्ञानिक खोज करना झरू की, जिससे जीवन-सम्बन्धी अनेक नई 
बातें-अनेक नये चमत्कार प्रकट हुए । शरूशुरूमें आपका सम्बन्ध 
निरिन्द्रिय निर्जीव-पदार्थीसिे रहा । यह उस समयकी बात है जब 
“४ बेतारका तार ? केवल स्वप्र-सश्ठिमें था। मार्कोनीनि इसके प्रयोग 
शुरूही किये थे । डाक्टर बसु भी “ बेतारके तार ” के आविष्कार 
करनेमें लगे थे। इससमय खोज करते करते आपको मालुम हुआ के 
घातुओंके परमाणओं पर भी जियादा दबाव पड़नेसे उन्हें थकावट 
आती है ओर उत्तेजना देनेसे फिर उनकी थकावट दूर होकर उनमें 
- तरोताजगी आने लगती है । बस, इसी आविष्कारने उन्हें पदार्थोका 
. ( 5प०४(97०० ) निरीक्षण करनके लिए प्रेरित किया । जिसतरह 
जीव विज्ञानी ( 900९278: ) स्नायु ओर मज्ञातन्तुकी परीक्षा 
करता है, वेसेही आप भी निर्जीव माने जानेवाले पदार्थोकी परीक्षा 
करने लगे । बड़ी खोज ओर परीक्षाके बाद्‌ आपको मालुम हुआ कि 
द्रव्य ( /(8:७/ ) भी सजीव है। आपने धातुओंकी जहर दिया 
और उनपर जहरका असर देखा ओर फिर आपने उन्हें दुरुस्त भी 
किया । आपने धातुके टुकड़ेकों ( '७&7०0४० ) नामक विष दिया 
ओर फिर दूसरी क्रियासे उस 'िषिके प्रभावकों हटा दिया । आपने 
देखा कि विद्युत्‌ प्रवाहका असर धातुके परमाणपर भी पड़ता है। 

बाहरी दबाव पड़नेसे इनमें भी थकावट आती है। इन्हें आराम देनेसे 
इनकी थकावट दूर होने लगती है। ओर इनमें तरोताजगी आने 
लगती है। आपने सेकड़ों प्रयोग किये ओर यह बात सिद्ध की कि 
निर्जीब द्रव्य ( [70788४7० 780067) असंवादी (7776४7०णाश्र २०) 
नहीं है । 
वनस्पती में जीव । 
आश्चरय-कारक वृत्तान्त | 
वेज्ञानिक संसारमें कान्ति । 
वनस्पतियोंमें जीव होनेकी बातकों हम भारतवासी आजसे नहीं, . 
कलसे नहीं, पर तीन हजार वर्षोसे मानते आये हैं | हमारे तत्वदर्शी 
ऋषियोंने अपनी विकसित आशिक शक्तियोंके द्वारा वनस्पतियोंमें 
जीव होनेकी बातका पता लगा दिया था । हमें यह देखकर आश्रय 
होता है कि आधुनिक विज्ञानकगी नयी नयी खोजोके द्वारा जो बातें 
प्रकाशित हुईं हैं, उनमेंसे कईका पता उन्होंने तीन हजार वर्षके 
पहलेही बिना किसी प्रकारकी यन्त्र-सामग्रीकी सहायताके चला लिया 
था । एक बुंद जलमें असंख्य कीटाणओऑंकी स्थितिका विचार हमारे 
ऋषियोंने जिसप्रकार किया है, आधुनिक वेज्ञानिक खोजोंसे उसकी 
सचाई अब प्रगट हो रही है। इसीप्रकार वनस्पति-जीव-सम्बन्धी 
जो रहस्य हमारे ऋषियोंने प्रकट किया है, वे आज आधुनिक 
वज्ञानिक सहायतासे प्रत्यक्ष देखे जासकते हैं! आचाराड्रसत्रनामक 
जनियोंका एक प्राचीन अन्थ है ! इस ग्रन्थमें एक जगह वनस्पति ओर 
मनुष्यकी तुलना की गई है | इसमें कहा गया है--“ जन्म लेना ओर बूढा- 
होना, मनुष्य के लिए प्रकृति-सिद्ध है। वनस्पातियांकी भी यही दशा है। 
जसे मनुष्योंमें चित्त है, वेसे ही वह वनस्पतियों में भी है। आघात 
पहचानेसे जेसे मनुष्य पीडीत होता है, वेसे ही वनस्पतियां भी होती 

हैं। जेसे मनुष्य अमर नहीं है वेसे ही वनस्पतियां भी नहीं हैं । 
जैसे मनुष्य छीजता है वेसे येभी कुम्हलाती हैं। जेसे मनुष्य की 
वृद्धी होती है वेसे इनकी भी होती है। जेसे मनुष्यमें परिवतन होता 
रहता है वेसे इनमेंभी होता रहता है। अतएव जो मनुष्य इन्हें दुख 
पहुचता है वह पाप कर्मसे बच नहीं पाता। जो मनुष्य इन्हे तकलीफ 
नहीं पहुंचता वह पापकर्मसे बचा जाता है ”। जेनियोंके आचाराद्धसत्र 
के इन वचनों की तरह महाभारत, अग्निपुराण, विष्णुप्राण आदिम भी, 
कई जगह वनस्पति में जीव होने के उल्लेख पायेजाते हैं । पर आज 
कलका जमाना विज्ञानका जमाना है। प्रयोगों की कसोटीपर चढा- 
क्र आज कल प्रत्येक बातकी परीक्षा की जाती है । उसमें ठीक 
उतरनेहीपर लोग उसे सच मानते हैं। अन्धचे होकर बिनाजांची बातको 
सत्य के रुपमें गहण करना आधुनिक विज्ञानियों को मंजर नहीं। हमारे 
ऋषियोंकी वनस्पतिर्भ जीव होनेकी बात हंसीमे उड़ाइ जाती थी । पर 
धन्य हे डाक्टर बसु महाशयको कि उन्होंने कई वर्षकि लगातार 
परिश्रम ओर मनकी एकाग्रतांके बदोलत वनस्पतियोंके जीवनसे- 
सम्बन्ध रखनेवाली कई ऐसी अदभुत बातें प्रकट की हैं जिन्हें सुन- 
कर वेज्ञानिक संसार दड़ः रह गया है । डाक्टर बस महाशय केवल 
यह बातें मुँह हीसे नहीं कहते हैं । उन्होंने बड़े परिश्रम और अपने 
विज्ञानके बलसे ऐसे ऐसे सूक्ष्म यन्त्र बनाये हैं, जिनके द्वारा ये सब 
बातें प्रत्यक्ष सिद्ध हो जाती हैं । आपके बनाये हुए यन्त्रोर्म (९४० 
70&70 १९८००७० नामका भी एक यन्त्र है । उसके द्वारा पोदोकी 
नाड़ियोंकी घडकनकी गति अपने आप अड्कित हो जाती है । इस 
यन्त्रमें एक काला कॉँच लगा हुआ है उसी काले काँच पर बारीक 
बारीक लकीरें होती जाती हैं । ये लकीरें क्या हैं ! पोदे पर जिस 
प्रकार आघात होता हे उसीके भावकों ये लकीरें प्रकट करती हैं । 
प्रयोगके लिए यदि पोदों पर झ्ोरोफॉर्म डाला जाय तो लकीरोंका 


( रे? ) 


स्वरूप कुछ भिन्न होगा । यदि उस पोदेको ठण्डे पानीमें रखकर प्रयोग 
किया जाय तो लकीरोंका स्वरूप कुछ भिन्न होगा । इसी प्रकार 
गरम पानीके प्रयोगोंसे लकीरोंका भाव कुछ ओर ही दिखाई देगा । 
मतलब यह कि पोदोंकी भिन्न भिन्न दशाओंके स्तरूपका ज्ञान भिन्न 
भिन्न प्रकार पाया जाता है । इससे यह स्पष्ट है । कि भिन्न भिन्न 
अवस्थाओंका प्रभाव भिन्न भिन्न पड़ने हीसे उस यन्त्रके काले काँच 
पर भिन्न भिन्न प्रकारकी लकीरें होती हैं । यह यन्त्र बिजलीकी शक्तिसे 
चलाया जाता है । इस यन्त्रके द्वारा पोदोंकी स्नायविक धड़कन 
अपने आप अड़कित हो जाती है, या यों कहिए कि पोदा कलम पकड़ 
कर इस काँच पर अपनी हालत लिख देता है । 


इसी यन्त्रके द्वारा डाक्टर बसुने वनस्पतियों पर कई प्रकारके 
प्रयोग करके इस बातको ख़ब अच्छी तरह जान लिया कि, अन्य 
प्राणियोंकी तरह वनस्पतियोंमें भी त्वचा ओर सस्‍्नायू (४७०४९ ) 
हैं । इनमें भी आकुश्चबन ओर प्रसरण आदि अन्य प्राणियाके सहृश 
होता है। तेजाब, एमोनियाकी भाफ, गर्मघातुओंका स्पशं, विशद्यत॒का 
धक्का आदिका जेसा प्रभाव मनुष्यकी त्वचा ओर स्नायु पर पडता 
है वेसा ही प्रभाव वनस्पति पर भी पड़ता हुआ दिखाई देता है| इस 
से डाक्टर बसुने यह सिद्धान्त निकाला [कि अबतक वनस्पतियोंके 
जो दो भेद्‌ संवेध ओर असंवेय ( ठ0थाशपंए० & प्रथशाअंप्रंए० ) 
समझे जाते थे, वे गलत है । आपने सिद्ध किया कि सब वनस्पति- 
योंमें अन॒भव करनेकी किया वर्तमान है । 

जिन मनुष्योंने मासनशाख्रका अध्ययन किया है, वे जानते हैं 
के मनुष्य-शरीरके किसी भागको यादें आघात पहुँचाया जाय तो 
स्नायुओंके द्वारा इस आधातका प्रभाव तुरन्त मस्तिष्क तक पहुँचता 
'है । तब उस मनुष्यको उसका अनुभव होता है । इस आघातके 


( रेरे ) 


प्रभावको मस्तिष्क तक पहुँचनेमें जो थोड़ासा समय लगता है उसे 
( लेटेंटपीरियड ) [,8/07६ ०८७०१ कहते हैं । वनस्पतियोंपर भी 
इस आधातका प्रभाव पड़नेमें कुछ देर लगती है । लाजबन्तीके पोढे 
पर आघात करनेसे उसपर उसका प्रभाव पड़नेमें इःऋ सेकण्ड लगता 
है | कभी कभी तो यह असर इतना जल्दी होता है कि तेल सेकण्ड 
हीम॑ लाजवन्तीकी उसका अनुभव होने लगता है । इसके सिवा दूसरे 
प्राणियोंकी तरह वनस्पतियों पर भी विष-प्रयोग किया जा सकता है ४ 
मादक वस्तुओंका असर जेसा मनुष्यपर पड़ता है, वेसाही उनपर 
भी पढ़ता है। 


कई पाश्चात्य विज्ञान-विशारद महानुभाव वनस्पतियोंके रहस्यको 
जाननेमें मुद्दतोंसे लगे हुए हैं। लेपजिग विश्व-विद्यालयके प्रोफेसर बिलि- 
हेम फेफर जो पोदोंके शरीर-विशारद समझे जाते हैं, कुछ वर्षो पहले 
इस नतीजेपर पहुँचे कि छाजवन्ती ( 77॥708& ) स्नायु-हीन है। आपने 
लाजवन्तीको क्लोरोफॉर्म दिया ओर उसका कुछ असर नहीं पाया । 
इससे आपने यह सिद्धान्तानिश्चय किया ककि अगर लाजवन्तीम स्नायु 
होती तो उसमें होनेवाली क्रियायें सस्त पड़जाती । इससे लाजवन्तीमें 
सस्‍नाय नहीं है । फेफरने अपना अन्तिम सिद्धान्त इसी बातपर निश्चित 
कर लिया । बर्लिन-विश्व-विद्यालयके वनस्पति शाख्रके सुप्रख्यात 
प्रोफेसर, बर्लिन वनस्पती उद्यानके डॉयरेक्टर और केवल जर्मनीहीमें 
नहीं, बल्कि सारे वेज्ञानिक संसारमें नाम पाये हुए हेवरलेन्ड साहबने 
भी यही सिद्धान्त निकाला कि पोदोंमें स्नाय नहीं है । 

पर डाक्टर महाशयनें यह जाननेके लिए कि लाजवन्ती में स्नाय हैं 
या नहीं, लाजवन्तीके पदे को एक कांच के ऐसे ग्लासमें रकक्‍्खा जिससे 
किसी तरहका बाहरी उत्तेजन उसे नहीं मिल सकता था । 
जिस तरह हाथ को अगर व्यायामरूपी उत्तेजन न मिले तो वह: 

सर जगदीशचंद्र बसु रूजवन्ति नामक पोधेपर प्रयोग कर रहे हैं. 

( रे३ ) 


कमजोर ओर निकम्मा हो जाता है; ठीक वही दशा ग्लास में रक्‍्खे 
हुए इस पोदेकी हुई। डाक्टर बसुने अपने बनाये हुए एक दुसरे यन्त्र 
में जिसका नाम स्वयंसूचक यन्त्र (5७४६ ॥०९४४१॥४ 2..॥/4॥प्र४([ 
है, इस ग्लास में रखे हुए पोधे को रक्खा कि वह खुद अपनी हालत 
इस यन्त्रपर लिखदे। पर इसका कुछ परिणाम न हुआ। अर्थात्‌ उस 
यन्त्रपर कोई भी चिन्ह अड्भित न हुआ। वह पोदा बहुतही कमजोर 
और लक॒वा मारे हुए प्राणी कासा होगया। वह उिठरगया। इसके 
बाद डावटर वसुने इसी पोदेकी फ़िर सचेत करना चाहा-इसमें 
ताकत लाना चाहा। आपने इस पोदेकों बिजलीके द्वारा खूब उत्तेजना 
( 50४प्रणोपर5 ) पहुँचाई | पाणिमम क्या हुआ ? वही हुआ जो बि- 
ना व्यायाम पहुँचाये हुए हाथको व्यायाम देनेसे होता है। अथीत 
पोदा इस उत्तेजनासे अपनी खोई हुई शक्ति पाने लगा-वह अच्छा 
होने लगा। अब यह पोदा अपनी हालत मजेसे उप्त यन्त्रपर अद्डित्त 
करने लगा। डाक्टर बस॒महाशयने इस खयालसे कि इस प्रयोग में 
जरामी गलती न होने पावे, यह देखना चाहाकि ताप ( क्‍0श॥ए0९५४- 
£प/० ) का असर इसपर केसा होता है। उन्होंनें इस पोदे में कुछ उष्णता 
पहुँंचाइ और फिर उसे बिजली के द्वारा उत्तेजन दिया। इस वक्त 
आपने देखाकि इस उत्तेजना या धक्के ( 5000८ ) का परिणाम उस 
पोदेपर अधिक शीघ्रतासे होने लगा, ओर उक्त यन्त्रके कारण इसका 
परिणाम साफ साफ़ मालूम होने लगा। इतके बाद आपने उस पौँदे 
को ठण्डक पहुचाई | इससे वह इतना ठिदुरगया कि उस यन्त्रपर कुछ 
मी चिन्ह अ्धित न करसका | डाक्टर महाशयने फ़िर इसपर पोटे- 
शियम सायनाइड ( ?0[कंप्रा॥ ("एगांप8 ) नामक एक हलाहल 
विषडाला। उसका परिणाम यह हुआ कि पांचही मिनिटमें उसकी सब 
स्नायविक क्रियायें बन्द हो गई। वह मरगया। 
डरे 


(१७ ) 


फेफर ओर हेबरलेन्ड साहबकी बात इससे गलत साबित हो गई । 
डॉक्टर बसुके प्रयोगने प्रत्यक्ष सिद्ध कर दिया कि पोदोंमें स्नायु है । 
इतना ही नहीं बल्कि भिन्न भिन्न पोदोंकी स्नायविक क्रियामे बाहरी 
प्रभावका भिन्न भिन्न असर होता हे । बाजे पोदे तो ऐसे होते हैं जिन 
पर बाहरी हलचलका विशेष प्रभाव नहीं होता ओर बाजोॉपर यह 
प्रभाव ख़ब होता है । 


जिन लोगोंने मानस शाखत्रका तथा शरीर-विज्ञानका अध्ययन 
किया है वे जानते हैं कि किसी प्रकारके बाहरी घक्के ( 5॥00०८ ) 
का असर मनुष्य पर होनेके लिए कुछ समय छूगता हे-किसी खास 
किस्मकी स्नायुके द्वारा उस घक्केका असर मस्तिष्कतक पहुँचता है 
ओर इसके बाद शरीरको उसका बोध होता है । मान लीजिए 
किसीने आपके बदनमें सुई चभोई । तो इसके दुःखका अनुभव 
आपको होनेमं कुछ समय-यत्किचित्‌ समय-लगेगा । इस समयका 
परिमाण विज्ञानियोंने निकाला है। उन्होंने प्रयोगों पर प्रयोग करके 
यह सिद्ध किया है कि मानव-प्राणीके शरीरमें स्नायुओंके द्वारा इस 
धक्कका वेग प्रति सेकण्ड ११२ फीटके हिसाबसे दोड़ता है । क्षद्र 
प्राणियोमं इसका वेग बहुत मन्दरा होता है । डाक्टर बसुने अपने 
अभतपूर्व प्रयोगोंसे इस बातको. प्रत्यक्ष देख छिया हे कि यह वेग 
वनस्पतियोंमें किस हिसाबसे दोड़ता है । प्रयोगसे आपको मालम 
हुआ कि छाजवन्तीका पोदा जब अच्छी हालतमें होता है, तब बा- 
हरी उत्तेजना तथा पक्केका पूर्वोक्त वेग प्रति सेकण्ड ११८ फीटके 
हिसाबसे उसमें दोड़ता है किसी किस्मकी थकावटसे इस वेगकी गति 
में कमी हो जाती हे ओर तापसे उसकी वृद्धि हो जाती है । 


डॉक्टर बसु महाशयने केवल यही आविष्कार किया होता, तो 
भी विज्ञानके इतिहास में उनका नाम अप्तर रहता पर बसु महाशयने 


( २५ ) 


ओर भी अनेक अद्भुत आविष्कार किये हैं । इस दक्षामं उनका 
नाम अजरामर रहे तो इसमें कुछ भी आश्चर्य नहीं | डॉक्टर बसु 
महाशयने पोदोंकी सस्‍्नायओं पर बाहरी घक्कोंके तथा बाहरी उत्ते- 
जनाके असरका जो अद्भुत आविष्कार किया है, उससे बहुतसी 
ऐसी बातोंकी जानकारी होने की सम्भावना है, जिनसे मानव जातिका 
असीम उपकार हो सकता है । जैस अबतक हम लोग लकवेकी 
बीमारी ( 7४ ए»8 ) का हाल बहुत कम जानते हैं । डॉक्टरों 
को इस बीमारीके मूल-कारणों का पता कुछ भी नहीं चला । ऊंचे 
दरजे के प्राणियों के स्नायुजाल इतने उलझनके ( [007८७(४ ) हैं-कि 
उनसे इस बीमारी का तथ्य निकालना कठिन है । पोदों की स्नाययें 
सीधी सादी होती हैं । उनमें इतनी उलझन नहीं होती । जब यह 
जान लिया कि पोदोंमें भी स्नाय हैं तब इनमें किसी कृत्रिम उपाय 
से लकवा पैदा करना ओर फिर उसे दुरस्त करने का प्रयत्न करना, 
इन बातोंके प्रयोग में सम्मव है कि मनुष्यशरार में होनेवाले लकवे 
का भी कुछ ऐसा अपूर्व इलाज निकल आवे, जिसके लिए बेचोरे 
डॉक्टर अभी तरस रहे हैं ओर रो रहे हैं |के छकवा एक असाध्य 
जीमारी है । 
टेंलिग्राफ पोंदा । 


मनुष्य तथा अन्य-प्राणियोंकी तरह स्पन्दन क्रियायें वनस्पतियों 
मेंभी हुआ करतीहैं टेंलिग्राफ नामका एक पोदा पूर्वीय हिदुस्थानमें 
मशहूर है । इस पादेके पत्ते, धडकते हुए हृदयकी तरह, नीचे ओर 
ऊपर को निरन्तर उठा ओर झुका करतेहें । जीव-शाख्नज्ञ अभीतक 
इस पोदेकी स्पन्दन क्रियाके रहस्यकों नहीं समझ पायेथे । क्योंकि 
उनके पास कोई ऐसा यन्त्र नहीं था, जिससे पोदोंकी स्पन्दन--- 
फक्रिपाओंका रहस्थ ठीक ठीक समझा जासके | पर डेंक्टर बसुने 


( ३६ ) 


ओसिलेटिंग रिकार्डर नामका ( 08०07 7800०70७7 ) एक बढा- 
ही सृक्ष्म यन्त्र बनाया है । इस यन्त्रके द्वारा पोदोंमें होनेवाली सूक्ष्मसे- 
भी सूक्ष्म स्पन्दन--क्रियाका पता लग सकता है । अपने उक्त यन्त्रके 
द्वारा इस पोदेके पत्तोंकी स्पन्दन--क्रियाकी जांच करना शुरू की। 
इस जांचसे आपको मालूम हुआ के इस पोदेके पत्तोंमें होने वाली 
यह स्पन्दुन--क्रिया प्राणियोके हृदयकी स्पन्दुन-क्रियाके समान है 
जिस प्रकार हृदयकी क्रियाओंका प्रभाव नाड़ियों पर पड़ताहे, उसी 
प्रकार इसकाभी हाल है | इसी बातकी ओरभी अच्छी तरह जांच कर- 
नेके लिए डाक्टर बसुने वनस्पतियोंकी उसी तरह जांच करना झरू की, 
जेसे जीव--तच्त्वज्ञ प्राणियोंकी किया करते हैं । जीव---त च्त्ज्ञोंका 
कहना हे कि इथरके प्रभावसे प्राणियांके हृदयकी गातिमन्द हो जाती हे। 
डॉक्टर बसुने यह जानना चाहा कि देखें इसका प्रभाव वनस्पतिपर 
केसा पड़ताहे । आपने टेलिग्राफ नामके पोदोंको एक कमरेम रख्खा 
ओर उस कमरेंमें प्रबल ईथर नामकी भाष भरना झुरू किया । इस 
का परिणाम यह हुआ कि इस पादेके पत्तोंकी स्पन्दन-क्रिया याने 
घडकन उसी प्रकार मन्द हो गई जिस प्रकार मनुष्य हृद्यकी गति, 
बेहोश करनेवाली दवाओंसे मनन्‍्द्‌ पढ़जाती है। इसके बाह डॉक्टर 
महाशयने उक्त कमरेमें ताजी ओर श॒द्ध हवा भरना शुरू किया। इस 
का फल जादुकासा हुआ । उक्त पोदेके पत्तोंकी स्पन्दुन-क्रिया ज्यादा 
जोरसे होने लगी ज्यों ज्यों ज्यादह तादादमें झद्ध हवा पहुंचने 
लगी, त्यों त्यों उस पोदेमें नवजीवनका सशच्चार होने लगा । ईथर 
सेभी ज्यादा असर इसपोदे पर क्लोरोफीर्मका देखागया | जरासा को 
रोफेर्म देनेंसे इसके पत्तोकी रपन्दन- किया बिलकुल रुक जाती 
है । कभी कभी तो इससे इनकी म॒त्युतक होजातीहै । 


( ३७ ) 


वनस्पातियोंकी बाढ़ | 

डाक्टर बसुने बढ़ेही आश्चर्यकारक काम किये हैं। उन्होंने एक 
अपूर्व ओर अद्भुत यन्त्र बनाया है, जिसका नाम क्रेस्कोग्राफ 
( 0765००४7७/॥ ) है । इस यन्त्रके द्वारा वनस्पतिकी सूक्ष्मातिसूक्ष्म 
वृद्धि ( (70जञ0४ ) का भी पता चल सकता है । वनस्पतिक्री बाढ़ 
कितनी धीमी होती है, यह सुनकर हमारे पाठक आश्चर्य करेंगे । 
कंहा जाता है कि बीर बहूटी या गोगलगाय ( 509! ) सबसे घीरें 
चलनेवाला जन्तु है । पर वनस्पतिकी बाढ़की गति इस जन्‍्तुकी 
चालसे भी दो हज़ार गुनी कम है । इतनी स॒क्ष्म गातिका पता चलाना 
कोई आसान बात नहीं । पर डाक्टर बसुके उक्त यन्त्रकी सहायतासे 
यहां तक देखा जासकता है कि एक सेकण्डमें वनस्पतिकी कितनी 
बाढ़ होती है । इस यन्त्रके द्वारा यह बाढ़ ( 070ऋ्रं/ ) हजार, 
दस हजार ओर कभी कभी दस लाख गुनी तक बढ़ाकर बताई जा 
सकती है । इससे बड़ी आसानीके साथ यह बात देखी जासकती है 
कि कोनसी वनस्पातिकी वृद्धि किस हिसाबसे हो रही है । इसमें हमें 
एक व्यावहारिक फायदा भी है । खाद, बिजलीका प्रवाह. तथा अन्य 
उत्तेजक पदार्थोका वनस्पतिकी वृद्धिपर क्‍या प्रभाव पड़ता है, यह 
बात कोई दस पन्‍्द्रह मिनिठमें इस यन्त्रके द्वारा देखी जासकती हे । 
अर्थात्‌ जहां ख़ादकी उत्तमता या निकृष्ठताका पता महीनोंमें लगता 
है, वहां इस यन्त्रके द्वारा यह बात मिन्टोमें देखी जासकती है । इससे 
आजकल तरह तरहकी खादोंके प्रयोगोंमें जो घन बरबाद होता हे वह 
बहुत कुछ बच जायगा । किस खादके डालनेसे किसानको ज्यादा 
फायदा हो सकता है, यह बात इस यन्त्रके द्वारा बड़ी आसानीसे जानी 
जा सकती है। 

जब पोदेका बढ़ना रुक जाता है तब वह कुम्हलाने लगता हे । 
औओर अन्‍्तमें इसका परिणाम मत्युमें परिणत होता हे । 


( रे८ ) 


सब लोग जानते हैं ।के म॒त्युके समय प्राणिमात्रकों वेदना होती 
है। इसी प्रकारकी वेदना मृत्युंकं समय वनस्पतियोंकों भी हुआ 
करती है। सर बसुने अपने बनाये हुए यन्त्रके द्वारा उस वेदनाके 
परिमाणको जो वनस्पातियोंको हुआ करती है, ठीक ठीक तरह जान 
लिया हे, आपने ख़द वनस्पतिसे मृत्युके समय वेदनाका हाल लिख- 
बाया है । आपने पता चलाया है कि ६० अंश सेन्टिगेडकी उष्णता 
पहुँचाने पर “ लाजवन्ती ” की मृत्यु हो जाती है। डाक्टर बसुने बत- 
लाया है कि जब कोई पत्ता आगमें डाछठा जाता है तब वह पहले 
सिकुड़ने लगता हे ओर फिर जलने लगता है । यह सिकुड़ना वन- 
स्पतिकी मृत्यु समयकी वेद्नाका चिन्ह हे । इस प्रकार विज्ञानाचार्य्य 
बसु महाशयने वनस्पति-जीवन-सम्बन्धी अनेक अद्भुत रहस्य प्रकट 
किये हैं । उन सबका विस्तृत विवरण देना इस छोटीसी पुस्तकें 
सम्भव नहीं । 

बसुके नये आविष्कार । 

डाक्टर बसुके अविष्कारोंने सभ्य संसारमें नया प्रकाश फेला दिया 
है। उन्होंने जीवनके उन गृढ़तम रहस्योंको प्रकट कर दिया है, 
जिनसे आधुनिक सभ्य संसार अपारिचित था । पर अब शायद कोई 
यह पूछे कि इन आविष्कारोंसे संसारका क्या लाभ होगा १ इसका 
उत्तर वही है जो प्रसिद्ध विज्ञानवेत्ता फेरेडेने, यह पूछनेपर कि नये 
आविष्कारोंसे क्या फायदा है, कहा था । अर्थात्‌ नये पेदा हुए 
बच्चेसे क्या कया फायदा हे 

हाँ, यह बात स्वीकार करनी पड़ेगी कि अभी ये आविष्कार अपनी. 
बाल्यावस्थामें हैं । भविष्यमें इनसे बड़े बढ़े परिणाम निकलनेकी आशा 
है । जब मध्याकषणके नियम (,9छ ० 27/४ए०७४४०॥ ) का 
आविष्कार पहलेपहल हुआ था तब किसने सोचा था कि भविष्यमें 


( ३९ ) 


इससे कई प्रकारके महान्‌ परिणाम निकलेंगे । पर डाक्टर बसुके 
आविष्कारोंसे हालमें जिन लाभोंकी सम्भावना की जाती है, उन्हें 
डाक्टर बसुहीके शब्दोमें प्रकट करते हैं । 

“ इन आविष्कारोंसे शरीर-विज्ञान, ओषध-विज्ञान, ओर क्ृषिमें 
ऋकान्तिकारक परिवितन हो जावेंगे ” । “ '%४ [,87066 ” नामका 
सुप्रासिद्ध वेज्ञानिक पत्र कहता है कि “ जीव-विज्ञानकी हृष्सि ये 
अत्यन्त महत्वके हैं। ” डाक्टर बसुके आविष्कारोंने सारे वेज्ञानिक 
संसारमें हलचल मच। दी हे। 

भारत सरकार द्वारा सम्मान । 

विज्ञानी बसुने वेज्ञानिक संसारमें उथलापुथर करनेनेवाले जो 
आइचर्यकारक आविष्कार किये उनका महत्व पहले पहल भारत 
सरकारने नहीं समझा । जब बसु महाशयके आविष्कारोंकी विजय- 
दुन्दुभी सारे संसारमें बजने लगी, जब वेज्ञानिक संसारमें सूय्यंके समान 
चमकनेवाले शा्रविदोंने आपका अपूर्व सम्मान किया; जब योरप 
और अमेरिकामें आपका अद्वितीय सत्कार हुआ, तब भारतसरकारकी 
आंखें खीं ओर वह बसु महोद्यकी कुछ कुछ सहायता करने 
लगी । उसने डाक्टर बसु महोद्यकी सन्‌ १९०० इसवीमें वेज्ञा- 
निक परिषद्‌ ( 00०027853 0 8०८ं०१०४ ) में पेरिस भेजा | वहां आपने 
जो चमत्कार दिखलाये उससे सारी परिषद्‌ मुग्ध हो गई। सव्व- 
सम्मतिसे वहाँ यह प्रकट किया गया कि जिस सरकारने इस महान 
विज्ञानवितकी यहां भेजा है ओर जिस देशका प्रतिनिधि बनकर 
यह आया है; उस सरकार ओर उस देशका इसने अत्यन्त गोरव 
बढाया है । इन्हीं सब बातोंकी देखकर भारतसरकारने सन्‌ १९०३ में 
आपको सी. आइ., $. ओर सन्‌ १९११ में श्रीमान सम्राटके राज्या- 
रोहणके समय सी. एस. आइ. की उच्च उपाधियोंसे विमृषित किया। 


( ४० ) 


सन १९१६ इसवीमें जब डाक्टर बसु अमेरिकासे अपूर्व सम्मान प्राप्त 
कर लोटे तब बड्भाल-सरकारने एक सभा करके आपका अभिनन्दन 
किया। सन १९१७ में भारतसकारने आपको नाइट (सर ) की सम्मान- 
नीय उपाधिसे विभूषित किया । इस सम्मान-प्राप्तेकि उपलक्यमें 
डाक्टर महोद्यकों अभिनन्दुनपत्र भेट करनेके अथ कलकत्तेमें एक 
बहत्‌ सभा हुई । सुप्रसिद्ध विज्ञानवेत्ता अध्यापक प्रफुलचन्द्र राय 
महोदय इसके सभापति थे । इस समय डाक्टर राय महोदयने आपके 
जीवनके महत्वपर बहुत अच्छा प्रकाश डाला | आपने कहा-- 

“ डॉक्टर बसु वैज्ञानिक सत्यंके केवल आविष्कारकही नहीं है, 
पर थुगप्रवतक हैं । आपने वेज्ञानिक विचारोंमें-वेज्ञानिक पद्धति- 
योमें-नया युग उपस्थित कर दिया है । डाक्टर बसु महोदय महान 
पुरुष ओर निःस्वार्थ विज्ञानवित्‌ हैं। आपने “ बेतारके तार ” के जनक 
मार्कोनीके पहले ही बेतारसे तार भेजनेमें सफलता प्राप्त कर ली थी । 
अगर डाक्टर बसु उस समय अपने इस आदविष्कारकों पेटन्ट कर 
लेते तो आज वे कितने ही करोड़ रुपयांके स्वामी हुए होते । ” 

हम ऊपर कह चके हैं कि मार्कोनी साहब भी इसी समय बेतारके 
तारका आविष्कार करनेकी कोशिशें लग रहे थे । डाक्टर बसु महो- 
दय अगर घनके अभिलाषी होते तो वे मार्कोनीके पहले ही अपने 
आविष्कारको पेटन्टकर करोड़ों रुपये पेदा कर छेते, पर उनका ध्येय 
तो शुद्ध वैज्ञानिक ध्येय है । घन तथा कीर्तिकी अभिलाषा उस 
महान ध्येयके पास फटक भी नहीं सकती । आपने जब देखा कि 
दूसरे विज्ञानी इसी कामको कर रहे हैं तब आपने इसे पेटन्ट करानेकी 
कोशिश न की ओर आप अन्य काममें लगे । 


वैज्ञानि 
डॉक्टर बसु महोदयकी नह वैज्ञानिक विजय। 
सन्‌ १९१८ इसवीके आरम्भमे श्रीमानु वाइसराय लॉड चेम्सफो्ड 
ओर बड्भगलके भूतपूर्व गवर्नर, डाक्टर बसु महोद॒यकी निजी प्रयोग- 

शालामें पधारे | श्रीमानोंको डाक्टर बसु महोदयके आविष्कारोंसे 
इतना बेरोक आनन्द हुआ कि आप वहाँ दो घण्टे तक ठहरकर 
निरीक्षण करते रहे | हालमें डॉक्टर महोद्यने एक महान कार्य्य 
किया है, जो पहले असम्भवसा समझा जाता था । आपने वृक्षोंको 
'एक जगहसे उखाड़ कर दूसरी जगह ज्योंके त्यों लगा देनेमें बड़ी 
सफलता प्राप्त की है। आपने कलकत्तेमें हालहीमें यह प्रयोग कर 
देखा है। आपने दो वृक्षोंकी, उचित परिमाणमें )७/७००४७ नामका 
द्रव्य डालकर, अचेत किया ओर फिर उन्हें उख्राड़ा। इससे उखाड़नेके 
समय वृक्षोंकों जो तकलीफ होती हे वह नहीं हुई । अब वे फिरसे 
लगाये गये हैं ओर बड़ी अच्छा तरह बढ़ रहे हैं। 


प्रम आश्रयेकारक नया आविष्कार हाग्रभेग 
निफिकेशन क्रेसको ग्राफ । 


डाक्टर बसु महोदय नित्य ऐसे ऐसे नये परम आश्चयकारक आवि- 
'प्कार करते जा रहे हैं, जिनसे सारी मानवजाति आश्चर्यके समुद्रमें 
हिलारें लेने लगती है, संसारके बढ़े बड़े विज्ञानी इन अभूतपूर्व आवि- 
हकारोंसे दड़ः रह गये हैं ! हमने ““ डाक्टर बसुके आविष्कार ” नामक 
अध्यायमें क्रेस्कोग्राफका वर्णन किया हैं । पर हालमें आपने 
विश ॥४2एं०ातणा (९४००2क०) ” नामक एक अत्यन्त 
आश्चर्यकारक यन्त्रका आविष्कार किया है । संसारमें यह आविष्कार 
अपूर्व हे । विज्ञानमें अग्रगण्य किसी देशम भी ऐसा अलोकिक आवि- 
'हकार नहीं हुआ । पोदेके बढ़नेका, यह यन्त्र, क्षणमात्रमें आड़ित कर 
सकता है । एक सेकण्डम पोदा कितना बढ़ता है, इतनी सक्ष्मताको 
भी यह यन्त्र बतछ्ला सकता है। अच्छेसे अच्छे प्रथम श्रेणीके सूक्ष्म- 
दशक यन्त्रम जितनी शक्ति है उससे सा-पचास गनी नहीं, पर 

हजारों गुनी आधिक शक्ति इस यन्त्रमें है ! यह इतना आश्चयकारक 
यन्त्र है । अब तक हम प्रथम श्रेणीके सूक्ष्मद्शक यन्त्र ही पर मुग्ध थे ! 
पर डाक्टर बसु महाशयके सूक्ष्मद्शंक यन्त्रसे हजारों गुनी आधिक 
शक्ति रखनेवाले इस यन्त्रकों देखकर तो आश्चर्यका ठिकाना नहीं रहता। 
कहा जाता है कि यह यन्त्र वेज्ञानिक संसारमें अद्भुत क्रांति करेगा । 
इस यन्त्रसे देखने पर कोई पदार्थ अपने असली स्वरूपसे 
दूस लाख गुना बड़ा दीखाई देता है ! जिन स॒क्ष्मसे भी सूक्ष्म 

जन्तुओंका पता आधुनिक सूक्ष्मद्शक यन्त्र नहीं लगा सके थे, उनका 
पता इस यन्त्रके द्वारा सहजहीमें लग जायगा । 


बिलकुल नया आविष्कार 
सुख ओर दुःख पर मानवी अधिकार 
दाशनिक संसारका अपूवे रहस्य । 


डॉक्टर बसुने कुछ मासपूर्वमं जो लोकोत्तर आविष्कार किया, 
वह अब तकके इतिहासमें अपूर्व होगा । संसारको जिस बातकी स्वप्न- 
में भी कल्पना न थी, जिस महान तत्वके छिए संसार सदासे तड़प 
रहा है, उस तत्वका आविष्कार डॉक्टर बसु महोद्यने कर लिया। 
यह आविष्कार जब पूर्णताकों पहुँचेगा, निःसन्देह उस दिन मनुष्य- 
जातिका महान्‌ कल्याण होगा । संसारकी एक गूढ़ पहेली हल हो 
जायगी । इस आविष्कार पर आपने गत नवम्बर मासमें अपने 
विज्ञान-मन्दिरिके वार्षिक समारम्भ पर जो व्याख्यान दिया था, उसका . 
सारांश हम नीचे देते हैं । उससे पाठकोंको उस आविष्कारका हाल 
मालूम हो जायगा । 

हमारा बाह्य जगत्से किस प्रकार सम्बन्ध होता है, यह रहस्य 
अभीतक अज्ञात है । बाह्य जगत॒के रूपका आघात हमारे मज्जा-तन्तु 

पर किस प्रकार हो रहा हे, यह बात अभी अप्रकट है । हमारी 
ज्ञानन्द्रियों बाह्य-सृष्टिका ज्ञान सम्पादन करनेके लिए हमेशा तिल- 
मिलाया करती हैं ओर प्राप्त किये हुए ज्ञानको वे इकहा करती हैं। 
यह ज्ञान क्या है ! इसका मतलब क्या है ? इसकी मीमांसा करनेसे 
मालूम होगा कि जिस प्रकार [सितारके तारोंको धक्का देनेसे भिन्न 
भिन्न प्रकारके सुर निकलते हैं वेसेही मज्जा-तन्तुओंको न्‍्यूनाधिक 
परिमाणमें धक्का लगनेसे जों परिणाम होता है, वही ज्ञान है। अगर 
धक्का बिलकुल कमजोर हुआ तो कुछ असर मालूम न होगा। 
साधारण हुआ तो उसकी प्रतिक्रिया मज्जा-तन्तु पर साधारण होगी 
ओर सुखकारक परिणाम दिखलाई देगा । अगर यही धक्का बहुत 
जोरका हुआ तो वह दुःखदायक होगा । अर्थात्‌ सुखदुःखादिका 
संवेदन अथवा ज्ञान इस धक्केकी तीवता पर अवलम्बित है । हम 
मानव-प्राणियोंकी, ज्ञानेन्द्रियोंकी शक्ति नियमित रहती है । कुछ धक्के 
इतने सूक्ष्म होते हैं कि उनका कुछ परिणाम इन ज्ञानेन्द्रियों पर होता 
हुआ दिखलाई नहीं देता | इसके विपरीत कुछ परिणाम बहुत कष्टप्रद्‌ 
होते हैं। इन धककों पर हमारा कुछ अधिकार नहीं हैं | अगर यह 
अधिकार हम प्रात कर सकें तो सुखप्रद धक्कोंकी तीव्रता 
बढ़ाकर सुखकी वृद्धि ओर कष्टप्रद धक्कोंकी तीत्रता कम: 
करके दुःखका शमन करनेकी शक्ति हमारे हाथमें आजाय । इस 
शक्तिकों मनुष्यके हवाले करनेके काय्यमें विज्ञान कहेँ। तक सहायक 
होगा, हालमें यह एक महान प्रश्न उपस्थित हुआ है। प्रथम मज्जा- 
तन्तुके काय्ये ओर उनके लक्षण, उन्हें उत्तेजन केसे मिलता है तथा 
बह उत्तेजन कम ज्यादा किया जा सकता है या नहीं, इन बातोंका 
विचार करना चाहिए । मज्जा-तन्तुजाल विश्वत-शक्तिक तारोंके जालों- 
की तरह है | धातुमय तारकी विद्यत्वाहक शक्ति निश्चित्‌ रहती है । 
ओर बिजलीके उत्तेजनका परिमाण विद्यत्‌-प्रवाहकी कम-ज्यादा शक्ति. 

'पर अवलम्बित रहता है। अर्थात्‌ विय्युत्‌ शक्तिका उगम प्रबल हुआ 
तो उसका परिमाण भी उतनाही प्रबल होगा । कोई उसे कम-ज्यादा 
नहीं कर सकती । पर मज्जा-तन्तुओंकी स्थिति इससे कुछ भिन्न 
होनेकी सम्भावना है । मज्जातन्तु पर होनेवाठा आघात शायद 
कम-ज्यादा किया जा सके । यह बात जहां सत्य सिद्ध हुई कि 
: बाह्य सृश्सि प्राप्त होनेवाला सब सुख-दुःख हमारे हाथमें आजायगा ७ 
मज्जातन्तु पर होनेवाला आघात अपने वश्ञमं करनेका एक उपाय 
यह है कि हमे ऐसी व्यवस्था करना चाहिए कि मज्जा-तन्तु इस 
आधात को हम चाहें जब ओर चाहे जिस परिमाणमें-बहा ले जायँ। 
जब आघात बहुत सुक्ष्म हो तब वाहकशाक्ति बढ़ानी चाहिए । दुःखके 
अनुभवके समय यह शक्ति कम करने अथवा बिलकुल रोक देनेकी 

क्रिया हस्तगत होनी चाहिए । 


नशीली चीजोंसे मज्जा-शक्ति निःसत्व तथा शिथिल की जा सकती 
है । इस उपायके द्वारा दुखःदायक संवेदनासे मनुष्यका बचाव किया 
जाता है । अस्पतालोंम शख््र-क्रियाके समय यही पद्धति काममें लाई 
जाती है । ऐसे समयमें इसी प्रकारके उपयोका उपयोग करना ठीक 
होता है । पर व्यवहारभें दुःख कुछ पहले सूचना देकर नियामित 
समयमें तो आते नहीं । वे तो अचानक ही आजाते हैं। कितनेही 
मनुष्य जहाँ तक हो सकता है, आप्रिय बातोंको कानपर न आने देनेकी 
- कोशिश करतेंहें । टेलिफोन के पास बेठे हुए मनुष्यसे टेलिफोनके द्वारा 
अगर कोई अभद्र शब्द बोलने लगा तो उस समय उन झाब्दोंको 
- कानों तक न आने देनेके लिए वह टोलिफोन को बन्दकर सकताहे । 
प्रजाकी शिकायत न सुनना हो तो अधिकारी कानमें तेल डालकर बेठ 
सकते हैं । पर ये उपाय अद्रदर्शिता-पूर्ण हैं--क्षणिक-हैं स्वाभा- 
विक नहीं हैं। 

सुखदुःखद्का नियमन करनेका सामर्थ्य मनुष्य केसे प्राप्त कर 
सकता है, इस बातकी खोज करते हुए यह मालूम हुआ कि मज्जातन्तु 
को बाह्यसृषिसे प्राप्त होनेवाला उत्तेनन अथवा उनपर होनेवाले आ- 
घात बाह्मसृष्टिके पदार्थके परिमाणओंकी संघटना के परिवर्तन पर 
निभर करते हैं | परमाणुओंका सड्रठन दो प्रकारका होता है | एकतो 
उत्तेजन बढानेवाली ओर दूसरी उत्तेजना कम करनेवाली । जहां इन 
दोनोंके द्वारा उत्तेजन-भ्रवाह की शक्ति नियमन करनेकी बात हमारे 
हाथ आइ कि हम अपनी इच्छाके अनुसार जब चाहें तब सुख दुःखका 
अनुभव कर सकेंगे । डॉक्टर बस कहते हैं मेंने इस प्रयोग को करके 
देख लियाहे । वनस्पतियों में निकृष्ट द्रजेके मज्ञातन्तु रहते हैं । उनमें 
पूर्वोक्त रीतिसे परमाणओंकी ये दो प्रकारकी भिन्न संघटना करके 
उनके द्वारा वनस्पतिमें सुख-दुःख की भावना उत्पन्नकी जा सकती है 
अगर वनस्पतियोंकों सुख कम हुआ तो वह इस तरह बढ़ाया जा 
सकताहे ओर उनके दुःखके समय उनकी संवेदन-शक्ति कम करके 
वह निर्बल किया जा सकता है । 


वनस्पतिस॒ष्टि ओर प्राणीसृष्टि अथवा यों कहिये कि सारी जड़ 
ओर चेतनसष्टि में साहशता हे । ऐसी दक्ामें यह निविंवाद हे क्नि 
जो अनुभव वनस्पतिसृष्टि में हुआ है वही प्राणिसृष्टिम भी होना 
चाहिये ओर यह अनुभव होता भी हे । एक मेंन्डकके शर्रीर में क्षोभो- 
त्पाद॒क क्षारके द्वारा धनुवतिके जेसा हिचका उत्पन्न करके फिर पृर्वोक्त 
उपायसे उस हिचकेकी तीव्रता कमकी जा सकती हे । 


मतलब यह हे के उत्तेजन अथवा चेतना-प्रवाहक मज्जातन्तुओं 
की संघटनामें परिवर्तन करनेसे उस चेतनाके परिणामम अभीष्ट परि- 
वर्तन कर देना, अब असम्भव नहीं रहाहे । अथात्‌ अब मनुष्य परि- 
स्थिति अथवा देवका गुलाम नहीं रहा है उसमें वह शक्ति है कि 


( ४६ ) 


प्रतिकूल ओर दुःखदायक परिस्थातिके परिणामको टालकर वह सुख 
की स्थिति उत्पन्न कर सकता है । जिस प्रकार बिजलीका दीपक 
कल फिराकर चाहे जब लगाया तथा बुझाया जा सकता है, 
उसी प्रकारकल फिराकर सख॒दःखका अनुभव इच्छानुसार किया 
जासकताहै । इसके आंगे बाह्यसाश्किा कुछ भी जोर उसपर नहीं 
चल सकता । 
सर बसुका विज्ञान-मंदिर । 

प्राचीन कालमें यह भारतवर्ष-यह आव्यदेश-विय्ाकेन्द्र समझा 
जाताथा । देशदेशान्तरोंसे हजारों विद्यार्थी अपनी ज्ञानपिपासाको 
चुझाने के लिए यहां आते थे। यहां बड़े बड़े विश्वावियालय थे, 
जिनकी ख्याति सारे संसारम थी | एशिया महाद्वीपफे सब देशोंके 
विद्यार्थी हजारों की संख्यामे इन विश्वविद्यालयोंमें ज्ञानहाभ करते 
थे। नलन्दा ओर तक्षिलाके विश्वविद्यालय का गोरव वर्णन कई 
विदेशी प्रवाप्तियों ने मुक्तकण्ठसे किया है । प्राचीन समयमें, जबकि 
हमारा यह भारतवर्ष सम्यता के ऊंचे शिरवरपर विराजमान था, तत् 
इसने संसारमें सभ्यता ओर विय्याके उज्ज्वल प्रकाश फेलाने का 
गोरवशाली यश प्राप्त किया था । जो कुछ श्रेष्ठ उसके पास था, 
संसारको खुले हाथोंसे उदारतापूर्वक उसने दिया ओर इसीमें उसने 
अपना गोरव समझा । भारतका-इस पवित्र आय्यभूमिका-सदासे 
यह आदर रहाहै कि वह दूसरोंकों देनेहीमें अपना गोरव समझे । 
यही उसकी सम्यताका तत्व है-यही उसकी शिक्षा-दीक्षा का 
आदरश है | इसीसे आज भी पश्चिम अपनी सभ्यताके लिए पूर्व की 
ऋणी है । आज भी पश्चिम कृतज्ञतापूवक यह स्वीकार कर रहा हे कि 
प्रकाश पूवहीसे मिला है। पर हाय ! भारतके इन गौरवशाली 
दिनोंकी खाली कहानी मात्र रहगई है आज भारत को “ गुरु ” का 

'यद प्राप्त नहीं हे । आज संसार ज्ञानकी प्रकाशमान किरणके लिए 
भारतकी ओर मुंह उठाकर नहीं देखता है। आज भारतकी बोद्धिक 
ओर मानसिक शाक्तियां अविकसित दुशामें हैं | वे जागरत नहीं हैं । 
संसारके ज्ञानके विकाश में आज उसकी ओर से कुछ भी वृद्धि 
नहीं होरही है | भारतके लिए अवश्यही यह बात बड़ी शोचनीय 
ओर दुःखकारक है । भारतकी प्राचीन गौरवपूर्ण स्थिति का तथा 
उसके ज्ञान-मय प्रकाश की तुलना जब वर्तमान अधोगति ओर 
अज्ञानान्धकरारसे करते हैं तो चित्तमें दुःखका प्रवाह दोड़ने लगता 
है; विचार उत्पन्न होने लगते हैं कि जब कोई देश संसार की सेवा 
करने की योग्यता खो देता है और जब वह संसार को कुछ न कुछ 
देनेंके बजाय केवल लियाही लिया करता है, तभीसे उसके आरोग्य- 
ज्ञाली जीवनमें घन छूगजाता है और उसकी ऐसी अधोगति 
होजाती है कि वह केवल परावलम्बी रहने ही मे आनंद मानने 
लगता है। 


क्या भारतवष फिर गोरवशालिनी स्थिति 
प्राप्त करेगा ! 

हालमें कुछ आशाकी किरण दिखाई देने--लगी हैं। लोग भारतकी 
अकाशमान स्थितिके फिर स्वप्न देखने लगे हैं । आशावादी तो कुछ 
वर्षों भारतकों उसी गोरवशाली पद पर पहुँचा हुआ देखना चाहते 
हैं, जिसपर कि वह पांच हजार वर्षके पहले था । कुछ लोग तो 
इससे आगे बढ़ते हैं ओर कहते हैं कि विकासके सृशिनियमके अनु- 
सार चित्तकी स्थिति ओर भी अधिक उज्ज्वल, प्रकाशमान और प्रग- 
तिशील होनी चाहिए पर सवाल यह उठता है कि भारतकों ऐसी 
प्रकाशमान स्थिति केसे प्राप्त हो सकती है ? सभ्यताके सर्वोज्ज्वल 

प्रकाशसे भारत फिरसे केसे प्रकाशित हो सकता हे ? इसके लिए 
केवल एक उपाय है ओर वह यह है कि भारत भी संसारकी सभ्यता ओर 
ज्ञानके विकासमें महत्वपूण ओर गोरवशाली देन देता रहे । 
नये ज्ञानके जलसे संसारको वह हरा भरा करता रहे । संसारके 
विज्ञान-विकासमें उसकी ओरसे भी महत्वपूर्ण सहायता मिले, संसारकों 
जो कुछ वह दे, नया दे । दूसरोकी जूठन देनेसे कुछ लाभ नहीं । वह 
कछ ऐसी चीजें दे, जिससे उसका नाम संसारकी सभ्यताके इतिहासमे बढ़े 
गोरवशाली शब्दोंमें लिखा जाय । शायद कोई यह पूछे कि क्या वह 
बात सम्भव है, हम कहते हैं संसारमें हढ़निश्चय ओर आत्मविश्वासके 
सामने असम्भव क्या है ? ' 

यह निरा स्वप्न नहीं हे। आधुनिक कालमें भी हमें आशा की 
कुछ ऐसी किरणें दिखने लगी हैं, जिनसे हमें भरासा होताहै कि भारतमें 
जीघ्रही नवयुग उपस्थित होगा। भारतमें शीघही वह सूर्य्य उगेगा 
जो संसारकी सभ्यता ओर ज्ञानपर अपूर्व और दिव्य प्रकाश डालेगा । 
सर बसुमहोद्यके आविष्कारोंने हमारी इस आश्ालताको प्रफाह्ित कर- 
दियाहै । भारतमाताके सुयोग्य पुत्र सर बसके आविष्कारोंने संसारके ज्ञा- 
नमें नयायग उपास्थित करदिया है। आपने अपने अविष्कारोंसे यह श्लिद्ध 
करदिया है कि ज्ञान ( (70ए०१26 ) यर्यप अनन्त ( 'रक्षा०4 
है पर विज्ञान ( 502०१0९ ) एकही है । जिस प्रकार हमारे ऋषि- 
योंनो अखण्ड विश्वकों एक तत्त्व मानाहै, वही बात सर बसने अपने 
प्रयोगोंसे सिद्धकर बतलायीहैं । वेज्ञानिक राति से सर बसु महोदयने 
यह दिखला दियाहे कि क्या जड़ जगतंमे, क्या वानस्पतिक-जीवनमें 
और क्या प्राणि जगतमें अथात्‌ सर्वत्र एकही तत्व व्याप्त हे, इन सबमें 
ताल्विक एकताहै । सर बसु महोदयने अपने प्रयोगोंके हथोडेसे उन दिवारों 
को ताड दिया, जो अब तक जड़ और चेतन संसारके बीच ख़डीथी । 

विज्ञानके इतिहासमें सर बसु जेसे विज्ञानी हूँढने पर भीन 
मिलेंगे । आपने विज्ञान केवल एकही क्षेत्रमें नहीं, पर कर क्षेत्रोमें 
अलोकिक प्रकाश डाला है | आपने जेसे भोतिक विज्ञान पर दिव्य 
प्रकाश डाला, वेसेही शरीर-शासत्र, वनस्पतिशास्र, ओषधि-विज्ञान, 
ओर कृषि-शास्त्र पर भी डाला । संसारके कुछ सर्वोत्कृष्ट विज्ञानियों क 
मत है कि सर बसुके आविष्कारोंसे संसारकों अत्युत्कृष्ट व्यावहारिक 
( ४०7०४] ) लाभ प्राप्त होंगे। विज्ञानके भिन्न भिन्न क्षेत्रोंमें सर बस॒ 
महोदयने जो काय्य किया है, उसके सम्बन्धर्भ हम कुछ न कहकर 
संसारके सर्वोत्कृष्ट वेज्ञानेकोंके थोड़ेसे मत नीक्ते उद्धृत करते हैं । 

सर बसु ओर भोतिक विज्ञान । 


अपनी वैज्ञानिक खोज़ों ओर  आवकिष्कारोंसे वैज्ञानिक संसारमें 
क्रान्ति उपस्थित कर देनेवाले लॉडे केलब्हिन लिखते हैं--- 

“८ आपने अनेक कठिन समस्याआंकों हल.करनेमें जो असा- 
घारण सफलता लाभ की है, उससे मेरा अन्तःकरण आश्वर्यसे भर 
गया है ”? 

फ्रांसकी “ एकेडेमी ऑफ साइन्स ” के अध्यक्ष और सुप्रसिद्ध 
भौतिक शास्त्री एम कौन लिखते हैं:- 

आपने अपने आविष्कारोंसे विज्ञानके हेतु ( (५४०७6 ) को बहुत 
आगे बढ़ा दिया है । कितनेही हजार वर्षके पहले जो जाति सभ्य- 
ताकी नेत्री थी ओर जिसने विज्ञान ओर कलाकोशलपर अद्भुत प्रकाश 
डाला था, आप अपनी उसी जातिकी गोरवशालिनी कीतिंको फिरसे 
उज्ज्वल और प्रकाशमान कीजेए | हम फ्रान्सके लोग आपकी जय- 
जयकार करते हुं । ” 

के 

सर बसुके आविष्कार ओर उनका 
व्यावहारिक उपयोग । 

सर बसुके आविष्कारोंका व्यावहारिक उपयोग भी अच्छी तरह 
होगा । इस संम्बन्धमें “इलेक्ट्रेशियन” नामक पत्र लिखतांहै,-- 

विद्यत्‌ चम्बकीय प्रकाश ( ॥962८70०-ग्राबश्ालांठ 70707 ) 
को दर्शानेवाला उनके ' सेन्सिटिव डिटेक्टर ” नामक यन्त्रसे बेतारके 
तारकी आधुनिक पद्धतियोंमें घोर कान्ति हो जायगी। इलेक्ट्रिक 
इन्जिनियर नामक वेज्ञानिक पत्रनने लिखा था:--- 

“यह बात बड़ी महत्वपूर्ण एवं उल्लेखनीय है कि सर बसुने अपने 
यन्त्रोंके निर्माण करनेकी कोई क्रिया गुप्त नहीं रक्खी । यह किया 
सारे संसारके लिए ख़ी है । अथ उपाजेन करनेके लिए संसार इसका 
उपयोग कर सक्ताहे । 

“बेतारके तार ” की प्रगतिमें डॉक्टर बसने आविष्कारोंका महत्व 
समझकर ग्रेठाबेठन ओर अमेरिकाकी सरकारने आपको अपने 
आविष्कारों को पेटन्ट करनेका आधिकार दिया, पर सर बसुने अपने 
फायदेके लिए इसका कुछभी उपयोग न किया । 

“विद्यतू-तरड्रोंके” विधयम सर बसुने जो खोजे की हैं, वे वेज्ञा- 
निक संसारमं बड़े महत्वकी समझी गई ओर इनसायकली पीडिया ब्रेटि 
निका की नई आवार्तिम तथा इंग्लन्ड, जमनी, फ्रान्स ओर य॒क्तप्रदू- 
शंके नामी नामी वेज्ञानिक ग्रन्थोर्में इनके लिए अत्यन्त प्रशेसा- 
त्मक उल्लेख आये हैं । 

चेतन्य और जड़ । 


अंग्रेजकि सुप्रसिद्ध ग्रन्थ (प्राढंश्ुऐएड08 रण 7/प8 के ले- 
ख़क ओर सुप्रसिद्ध दशन शाख्री प्रो० कार्वेथरीड लिखते हैं:--- 

सजीव ओर निर्जीवमें जितना भेद्‌ हम मानते हैं उतना वह नहीं 
है । यह भेद बहुतही कम है । डाक्टर बसुने अपने ग्रन्थ * [रि8४- 
70786 0३ ४6 शाह शाते 70--नशं॥? * नामक ग्न्‍न्थमें यह 
देखलाया है कि विद्यतकी उत्तजनका प्रभाव पोदोपर भी पड़ताहै ओर 
विष तथा बेहोश करनेवाली आषधियोंका प्रभाव, प्राणियोंकी तरह, 
पोदापरभी पड़ताहे । इसके ब।द आपने यह दिखलाया है कि इनका 
असर केवल पोदों परही नहीं पड़ता हे, पर जिन्हें हम जड मानते हैं, 
ऐसे टिन प्लोटिनम आदि कुछ पदार्थों परमी पड़ताहे । इनमेंभी पोदों- 
की तरह थकावट उत्पन्न होती है ओर पूर्वोक्त पदार्थोका प्रभाव 
पोदा जेसा होता हे । 

ओपधि-विज्ञान । 

पाश्चात्य वेयक-संसारम नाम पाये हुए सप्रसिद्ध विज्ञानी डाबिन 
साहबके सहयोगी सर लॉड ब्रन्टन लिखते हैं- 

& मेन यह बात बड़ें चावसे पढ़ी कि जीवित प्राणियॉँकी तरह 
धातुओंपर भी प्रतिक्रिया होती है । मेंने सन्‌ १८६४६ इसवीसे वन- 
स्पति शाख्रका अध्य्यन शुरू किया ओर सन्‌ १८६५ में मेंने इस 
बातके प्रयोग किये कि पोदोंकी गातिवोंथे पर जहरका कया असर 
होता है। मेंने सन्‌ १८७७ में ढार्विन साहबके लिए कीट-मक्षक पोदों 
की पाचन क्रिया पर कछ प्रयोग किये । मेंने अबतक जितने प्रयोग 
किये तथा देखे हैं, वे आपके प्रयोगोंके मुकाबलेमें बड़े भद्दे हें॥ आपके 
प्रयोगोंसे तो यह आश्वय्य कारक बात मालम होती है कि पोदों 
ओर प्राणियोंमें कितना निकटस्थ साम्य है। आपकी वेज्ञानिक 
खोजोंसे ओषधि-विज्ञानमें भी बड़ी कान्ति होगी । किस ओष॑धिका 
पोदेषर क्या असर होता हे, यह बात जान लेनेके बाद उनका 

प्रयोग प्राणियॉपर बड़ी असानी ओर अधिक सफलताके साथ 
किया जा सकेगा । 


दी रायल सोसायटी ऑफ मेडिशिन ने जो एक अत्यन्त स॒प्रसिद्ध 
ओषध संस्था है, डाक्टर बस॒के लिए भारतके स्टेट सेक्रेटरीकों एक 
पत्र लिखा था, जिसका आशय यह है-- 

“८ डाक्टर बसुका व्याख्यान अत्यन्त सफलताके साथ हुआ।' 
श्रोताओंने बड़ीही भाव॒कतासे आपका व्याख्यान सुना। सर लॉडर 
बन्टन आदि महोदयाने हादिक आभिनन्दन किया। सोसायटी भी 
आपके अमूल्य कार्य्यके लिए बोस महोद्यकों बधाई देरही है। इसके 
बाद भी मुझे बसु महोदयके लिए बहुतसे प्रशंसात्मक पत्र मिले हैं, 
जिनमें लिखा है कि सोसायटीके लिए यह बड़े गोरव ओर सोभाग्य- 
की बात है कि उसके सदस्योंकों जीव-विज्ञानके बिलकुल नये ओर 
मनोरजक प्रयोग देखनेका सोभाग्य प्राप्त हुआ | 

क़रषि-विज्ञान । 

डाक्टर बसुके आविष्कारोंसे कृषि-विज्ञानपर कितना अद्भत प्रकाश 
पड़ेगा, इसका विवेचन पहले किया जाचका है। अमेरिकाके संयुक्त 
राज्योने सर बसुकों वाशिंग्टनकी डिप्लोमेटिक स्सिप्शन रुममें 
व्याख्यान देनेके लिए सरकारी तोरसे निमच्रण दिया था। यह संस्था 
अमेरिकाके कृषिविभागकी शिरोमाणि है 


सर बसुका विज्ञान-मन्दिर | 
सर बसु महोदयने जो विज्ञान मन्दिर स्थापित किया है वह सदा 
उनकी महत्ताका स्मारक रहेगा। शुरूहीसे सर बोसकों उन कठि- 
नाइयोंका अनुभव हो रहा है, जो अच्छी प्रयोगशालांके अभावमें 
विज्ञानियोंकी होती है। आपको यह भी माह्म है कि हमारे विश्व- 


( ध३ ) 


वियालय वज्ञानिक खोजके कार्य्याको कहांतक सहायता पहुँचाते हैं । 
सन्‌ १९१३ में फेशा2थ) 46प्रन्‍4४णा&।) ॥6ए९छ में आपने इस 
सम्बन्धर्म एक महत्वपूणे-लेख लिखा था । आपने उसमें प्रकट किया था 
कि वैज्ञानिक अन्वेषण ओर शिक्षण ( १६४०४॥॥2 ) में कोई आवश्यक 
विरोध नहीं । विश्वविद्यालयका उद्देश ज्ञानका विकास करना है । 
क्या सत्यका अन्वेषण इस महान उद्देशम नहीं समा सकता ? कहा 
जाता है कि वह शिक्षा किसी कामकी नहीं, जिसका सम्बन्ध सत्यके 
अन्वेषणसे नहीं हे । 


सर बस महोदय विश्वविद्यालयों के सश्चालकों से प्रइन करते 
हैं कि “ ज्ञाकी किस शाखा का आपने विकास किया है ! 
आपकी सहायतासे कोन कोन से आविष्कार ओर अन्वेषण हुए हैं १ 
क्या आपके विश्वाविद्यालय संसार के प्रसिद्ध विश्व-विद्यालयों के लिए 
केवल विद्यार्थी तेयार करनेका कामही करते रहेंगे ! क्या आप 
यह नहीं चाहते कि आपके विश्वविद्यालयों में भी विदेशोंसे झण्डके 
झण्ड विद्रार्थी आवें ओर वे यहां वह नया ज्ञान प्राप्त करें, जो संसार 
में अपर्व हो । यह बात निरी स्वप्न नहीं है। यह सम्भवनीय है। पू्व- 
कालमें भी भारत में यह बात हुई थी । नलन्द्र ओर तक्षिलाके विद्या 
लयामें सदर देशोंके विय्ार्थी ज्ञानामत का पान कर अपनी तृषा 
शान्त करने के निए हजारों की संख्यामें यहां आते थे ”? डॉक्टर 
बसुने आंगे जाकर लिखा हैः-- 

भारतवर्ष में अब भी खासे वियद्यार्थेयों की अभिलाषा अन्वेषण 
के क्षेत्रमे प्रविष्ठ होने की है। लोग अक्सर अन्वेषण की सफलता के 
विधयमें पूछा करते हैं, पर वे यह बात भूलजाते हैं कि क्लास में 
सिखाना एक बात है, ओर अन्वेषण करना दूसरी बात है । सारे 
ससारमें कोई दूसहजार के ऊपर मनुष्य अन्वेषणके कार्य्य में लगे 


( ५४ ) 


हुए हैं, पर उनकी सफलताके बहुतकम समाचार हम सुनते हैं। 
केवल क्रास खोल देनेसे हम सफलता दायक परिणामों की 
ओर नहीं पहुँच सकते । अन्वेषणमें सफलता प्राप्त करनेके लिए 
अनुकूल स्थितियोंकी जरूरत हे । आपको पहले ऐसा गरु मिलना 
चाहिए, जिसने बड़ी बड़ी कठिनाइयोंकोी सामने करके पीछे आने- 
वालोंके लिए माग साफ किया है, मार्गके कांटे हटाये हैं, ओर जो 
सत्यकी खोजके लिए अपना सवस्व भी समर्पण करके कारय्य करता 
है, जो सत्यका ओर केवल सत्यका भक्त है, सत्यही केवल जिसके 
जीवनका आदश है । इसी प्रकारका मनुष्य अपने शिष्योंमें उत्साहकी 
चिनगारी जला सकता है । शिष्य भी ऐसा होना चाहिए जो केवल 
ज्ञानप्राप्तिकी अभिलाषा रखता हों--जो केवल जाननेकी इच्छा 
रखता हो ओर जो सत्यज्ञानके लिए अपना स्वस्व भी देनेके लिए 
तैयार हो । उसे कीति, शक्ति, ओर आरामकी इच्छा न होनी चाहिए। 
उसे केवल मात्र ज्ञानकी इच्छा होनी चाहिए । ज्ञानकी खोजमें उसे 
अपने ध्येय याने सत्य पर दृष्टि रखना चाहिए । ऐसीही दश्ामें महत्व- 
पूण अन्वेषणमें सफलताकी आशाकी जा सकती है । इस प्रकारके 
सेकड़ों उत्साही विद्यार्थियोंमें भी कुछ ही को सफलता मिलेगी ओर 
कुछही नया मार्ग प्रकट करनेमें सफल हो सकेंगे । ” 

मारतमें “अन्वेषण कार्य्य” के भाविष्यके विषयमें सर बस 
लिखते हैं,--- 

मेरे खयालसे इस कारय्यके लिए भारतका भविष्य महान्‌ हें। 
हिन्दुस्थानके गम हिस्सोमें हमें जीव-विज्ञान-सम्बन्धी जो सामग्री 
मिल सकती है, वह उत्तरीय देशोंकी प्रयोग शालाओंमें नहीं मिक्ृती। 
दूसरी बात यह है कि भारतीय मन 597/7०४० है । वह कृत्रिम 
विभागोंकों स्वीकार नहीं करता । भविष्यका सबसे बढ़ा काम सूक्ष्म 


( धन ) 


विचारोंको निश्चित्‌ करना है। इस प्रकारके कार््यके लिए अव्याहत 
परिश्रम, लम्बी दीधकालिक सहनशीलता ओर दीर्घोद्रोगकी आवश्य- 
कता है | हमारे कुछ विद्रार्थियोंम ये गुण पाये जाते हैं । हालमें 
हमारे विद्यार्थियोंके निकट अपनी महत्वाकांक्षायं पूर्ण करनेके लिए 
योग्य क्षेत्र नहीं हैं। अभी उनके पास उन साधनोंका अमाव है, 
जिनसे वे संसारके ज्ञानके विकासमें अपनी ओरसे कुछ महत्वपूर्ण 
देन देकर संसारकी सेवा कर सके ! ” 


सन्‌ १९१५ मे आपने विज्ञान-मन्दिरकी भावी स्थापना पर 
व्याख्यान देते हुए कहा थाः-- 


जबतक भारतकी ओरसे कुछ देन न दी जायगी तबतक संसारके 


ज्ञानकी उन्नति अधूरीही रहेगी। इस बातकों समझ लेनेसे भारतके 


भावी कार्य्यकर्ताओंमें एक प्रकारका दिव्य उत्साह उत्पन्न होगा। 
मेरे देश बधुओम तीक्षण कल्पना शाक्ति है जिससे बहुतसी असम्बद्ध 
बातों से भी वे सत्यकों निकाल सकते हैं | उनमे ध्यान करनेकी आदत 
हे जो एक विज्ञानीका जीवन है | तक्षिला नलन्द आदि प्राचीन विश्व 
विद्यालयोंके स्थानोंकों देखकर यह पक्का विश्वास हो गया हे कि भारत 
अपने गोरब--शाली इतिहासकी पनराव्रत्ति करेगा। यहाँ शीघ्रही एक 
ऐसा विज्ञानमन्दिर स्थापित होगा, जहां गुरु संसारके अनेक बरबेडों 
से बचकर बड़ी स्फूर्तिके साथ सत्यका पीछा करगा ओर अपने शिष्यों 
में नये ज्ञान ओर सत्यकी रफूर्ति उत्पन्न करेगा उसे अपनी खोजमें 
कुछभी परिश्रम न मालम होगा । कोई सांसारिक लोक उसे अपने इस 
पवित्र मार्गसे च्युत न कर सकेगा । वह पूर्ण संन्यासीकी तरह अपना 
कार्य्य करेगा। यहां विज्ञान और धर्ममे कोई झगडा न रहेगा और यहां 
विज्ञानका वेसा दुरुपयोग न होगा जैसा पाश्चिमात्य देशोंमें हो रहा है । 


( धवे ) 
अगर भारत वधने वायुपर विजय प्राप्त की होती तो वह इसका उपयोग 
तीर्थयात्रा करनेमें करता । 
सन १९१६ के नवम्बर मासमें सर बस महोद्यने अपनी प्रयोग- 
शाला खोलदी । इस समय संर बस महोंदयने जो महत्त्वपूर्ण व्याख्यान 
दियाथा, वह चिरस्मरणीय रहेगा । 

हिन्दी पुस्तकोंका बृहद मंडार । 

हमारे यहांपर बंबर, कऊकता, अयाग, बनारस, कानपुर, उ्न्क 


आदि प्रायः सब जगहपर भमिलनेवाली पुस्तकें तथा भारतके प्रसिद्ध ई। 
प्रसिद्ध लेखकों प्रसों और प्रकाशकोंकी उत्तमोत्तम चुनी हुई पुस्तकें ई; 
: उचित सूल्यपर मिलती हूं, हिन्दी साहित्य सम्मेलन की परीक्षाओं की ई 
पुस्तकें भ्री मिलती हैँ बड़ा सुवीपत्र मंग्राकर देखिये । ई 
हमार यहासिही आपको हिन्दी पुस्तक मंगाया चाहिए कयें।$ । ः 
( १ ) सब अकास्की नित नई प्रकाशित इेनेवाली पुस्तकें ए|कही ः 


जगह आपको मिल जाती हू अतएबं खब्ी भी कमंऊगता है। ; 
ई! 


पुस्तक भेजी जाये वे साफसवरी और नहें हू! । ः 


( ३ ) पुस्तकें जो भोजूद होती है तुरन्त पत्र जतेही भी जाती 
५ हम हब किसी ्त रह तर ४2 का रत है हि उन ं ५ श्र ,, 
हैं और नो किसी कारणसे गोजद नहीं होती हैं वी उनकी सूचना देंदी. ; 


जाती £ | 2 
( ४ ) देस रपये से ज्यादा मृल्यक्ा एसलक खरादिनेभे एक खाना. : 


रुपया कर्मीशन दिया जाता है 

( ५ ) हिन्दी नवयुगग्रन्थमालाऊे स्थाई गाइक हेनपर देसरूपये 

: से कमकी परस्तकापर भी एक जाना रुपिया फर्मीशन और 

:: दसरुपंयंसे ऊपरकी पुस्तकोंपर १७) हू, सेंकदा कमीशन दिया ;; 
४ जाता हैं ई 
१५ :; 
६. उाब प्रकारमी हिन्दी गुस्तके मिलनका एकमात्र फ्ता- (; 
[' के" श्री मध्यभारत पुस्तक एजन्सी ह 
20 इंद्र ४: 

